



भारतीय रेलवे की ऑनलाइन टिकट बुकिंग वेबसाइट आईआरसीटीसी का नया वर्जन लॉन्च कर दिया गया है। इस अपग्रेड का मुख्य मकसद हर दिन टिकट बुक करने वाले लाखों यात्रियों के अनुभव को बेहतर और आसान बनाना है। अभी नई वेबसाइट का बीटा वर्जन लॉन्च किया गया है, यानी आम यात्रियों से फीडबैक के आधार पर इस वेबसाइट में बदलाव किया जाएगा। वेबसाइट का बीटा वर्जन 15 जुलाई 2026 को रात 9 बजे से लाइव हो गया। पिछले महीने जयपुर के मालवीया राष्ट्रीय प्रौद्योगिकी संस्थान के दोरे पर गए रेल मंत्री अश्विनी वैष्णव ने छत्रों से बातचीत के दौरान यह घोषणा की थी कि 15 जुलाई तक आईआरसीटीसी की नई वेबसाइट लॉन्च कर दी जाएगी।

महापौर द्वारा जोन क्रमांक 21 की वार्ड समिति बैठक सम्पन्न

नागरिकों के साथ अच्छा व्यवहार ही नगर निगम की पहचान और विश्वास का आधार: महापौर

विनय उजाला

इंदौर, नप्र। महापौर श्री पुष्पमित्र भार्गव की अध्यक्षता में गुरुवार को नगर निगम के जोन क्रमांक 21 की वार्ड समिति बैठक संपन्न हुई। बैठक में विधायक श्री मधु वर्मा, महापौर परिषद सदस्य श्री अभिषेक शर्मा ‘बबलू’, जोन अध्यक्ष एवं पार्षद श्री प्रशांत बडवे, पार्षद श्रीमती लक्ष्मी वर्मा, महापौर प्रतिनिधि, जोनल अधिकारी, विभिन्न विभागों के विभागाध्यक्ष एवं संबंधित अधिकारी-कर्मचारी उपस्थित रहे। बैठक की शुरुआत में वार्ड समिति के एजेंडा बिंदुओं पर विस्तार से चर्चा की गई। इस दौरान विभिन्न वार्डों में संचालित विकास कार्यों, नागरिक सुविधाओं, आधारभूत संरचना, स्वच्छता, जल प्रदाय, सड़क, नाली, उद्यान, प्रकाश व्यवस्था तथा अन्य जनहित से जुड़े विषयों की समीक्षा की गई। बैठक को संबोधित करते हुए महापौर श्री पुष्पमित्र भार्गव ने कहा कि शहर के विकास



कार्यों में जोनल कार्यालयों की भूमिका अत्यंत महत्वपूर्ण है। वर्तमान में नगर निगम के 22 जोनल कार्यालयों के माध्यम से पूरे शहर में नागरिकों को विभिन्न सेवाएं उपलब्ध कराई जा रही हैं। हमारा प्रयास होना चाहिए कि नागरिकों को छोटे-छोटे कार्यों के लिए नगर निगम मुख्यालय या जोनल कार्यालयों के बार-बार चक्कर न लगाने पड़ें। अधिकतम सेवाएं सरल, पारदर्शी एवं समयबद्ध तरीके से उपलब्ध कराई

जाएँ। महापौर ने अधिकारियों एवं कर्मचारियों से कहा कि यदि कोई नागरिक अपनी समस्या या कार्य के लिए नगर निगम कार्यालय आता है तो उसके साथ संवेदनशीलता, शालीनता एवं सम्मानजनक व्यवहार किया जाए। अधिकारी एवं कर्मचारियों का सकारात्मक व्यवहार ही नगर निगम की अच्छी छवि बनाता है और नागरिकों का विश्वास मजबूत करता है। उन्होंने कहा कि प्रशासन की पहचान केवल विकास कार्यों से ही



नहीं, बल्कि नागरिकों के प्रति उसके व्यवहार से भी होती है। बैठक के दौरान महापौर ने परिषद के वर्तमान कार्यकाल के शेष लगभग नौ महीनों को अत्यंत महत्वपूर्ण बताते हुए अधिकारियों को निर्देश दिए कि स्वीकृत एवं प्रगतिरत सभी विकास कार्यों को निर्धारित समय-सीमा में पूर्ण करना सर्वोच्च प्राथमिकता होनी चाहिए। उन्होंने कहा कि जो कार्य पाइपलाइन में हैं, उन्हें तेजी से पूर्ण किया जाए तथा जो कार्य स्वीकृत होने के

बावजूद अभी तक प्रारंभ नहीं हो सके हैं और जो जनहित को दृष्टि से आवश्यक हैं, उन्हें तत्काल प्रारंभ कराया जाए। महापौर ने सभी विभागों के अधिकारियों को निर्देशित किया कि प्रत्येक विकास कार्य की नियमित मॉनिटरिंग की जाए, कार्यों की प्रगति की सतत समीक्षा हो तथा गुणवत्ता के साथ समयबद्ध पूर्णता सुनिश्चित की जाए। उन्होंने स्पष्ट कहा कि विकास कार्यों में किसी भी प्रकार की अनावश्यक देरी स्वीकार

नहीं की जाएगी और लंबित प्रकरणों का शीघ्र निराकरण किया जाए। बैठक में उपस्थित पार्षदों ने एजेंडा बिंदुओं के अनुसार अपने-अपने वार्डों में कराए गए विकास कार्यों की जानकारी प्रस्तुत की। साथ ही विभिन्न वार्डों एवं जोन स्तर पर लंबित कार्यों, तकनीकी एवं बाधाओं तथा नागरिकों की प्रमुख समस्याओं से भी महापौर को अवगत कराया।

छोटे कार्यों से भी मिलता है संदेश
महापौर श्री भार्गव ने कहा कि नगर निगम द्वारा किए जाने वाले छोटे-छोटे कार्य भी नागरिकों के मन में सकारात्मक संदेश छोड़ते हैं। उदाहरण स्वरूप यदि किसी क्षेत्र में नियमित रूप से फीमिंग मशीन के माध्यम से मच्छरों की रोकथाम का कार्य किया जाता है, तो नागरिकों को यह महसूस होता है कि नगर निगम उनकी स्वास्थ्य सुरक्षा के प्रति गंभीर है। ऐसे छोटे लेकिन प्रभावी कार्य नगर निगम की सकारात्मक छवि को मजबूत करते हैं तथा नागरिकों में विश्वास एवं संतोष की भावना बढ़ाते हैं।



साक्षिप्त समाचार

काकनवानी में नया विद्युत वितरण केंद्र भवन लोकार्पित



झाबुआ (विनय उजाला)। मध्य प्रदेश पश्चिम क्षेत्र विद्युत वितरण कंपनी अंतर्गत झाबुआ जिले के काकनवानी में पच्चीस लाख रूपए की लागत से तैयार नए विद्युत वितरण केंद्र भवन का लोकार्पण गुरुवार को

समारोहपूर्वक किया गया। मुख्य अतिथि के रूप में सांसद श्रीमती अनिता नागरसिंह चौहान उपस्थित थी। मध्यप्रदेश पश्चिम क्षेत्र विद्युत वितरण कंपनी झाबुआ वृत्त के अधीक्षण यंत्री श्री डीएस चौहान ने विद्युत उपभोक्ता सेवा, जिले में चल रहे नए कार्यों इत्यादि की जानकारी दी।

अवैध कॉलोनियों और शासकीय भूमि पर अतिक्रमण के विरुद्ध सख्त कार्रवाई करें : कलेक्टर शिवम वर्मा
इन्दौर (विनय उजाला)। कलेक्टर श्री शिवम वर्मा की अध्यक्षता में आज यहां समय-सीमा के पत्रों (टीएल) के निराकरण की समीक्षा बैठक आयोजित की गई। बैठक में कलेक्टर श्री वर्मा ने अधिकारियों को निर्देश दिए कि जिले में अवैध कॉलोनियों के विरुद्ध सख्ती से कार्रवाई की जाए तथा यह सुनिश्चित किया जाए कि किसी भी स्थिति में नई अवैध कॉलोनियों की बसाहट न होने पाए। उन्होंने स्पष्ट कहा कि शासकीय भूमि पर किसी भी प्रकार का अतिक्रमण बर्दाश्त नहीं किया जाएगा। अतिक्रमण करने वालों के विरुद्ध नियमानुसार कठोर कार्रवाई करते हुए शासकीय भूमि को तत्काल अतिक्रमण मुक्त कराया जाए। बैठक में सीएम हेल्पलाइन के लंबित प्रकरणों की विभागावार समीक्षा भी की गई। कलेक्टर श्री शिवम वर्मा ने निर्देश दिए कि सभी विभाग सीएम हेल्पलाइन के प्रकरणों का गुणवत्तापूर्ण एवं समय-सीमा में निराकरण सुनिश्चित करें।

राजेन्द्र नगर शासकीय कन्या उमावि के नवीन विद्यालय भवन का भूमि पूजन संपन्न

विनय उजाला

इंदौर, नप्र। शिक्षा के क्षेत्र में एक महत्वपूर्ण उपलब्धि के रूप में शासकीय कन्या उच्चतर माध्यमिक विद्यालय, राजेन्द्र नगर के नवीन विद्यालय भवन निर्माण का भूमि पूजन समारोह हर्षोल्लास एवं गरिमामय वातावरण में सम्पन्न हुआ। कार्यक्रम के मुख्य अतिथि इंदौर के महापौर श्री पुष्पमित्र भार्गव ने वैदिक मंत्रोच्चार एवं विधि-विधान के साथ भूमि पूजन कर निर्माण कार्य का शुभारंभ किया। इस अवसर पर राऊ विधानसभा की विधायक श्रीमती मधु वर्मा, पार्षद श्री प्रशांत भड्डे, संयुक्त संचालक, लोक शिक्षण, श्रीमती अनिता चौहान, प्रभारी प्राचार्य श्रीमती शीला अग्रवाल, विद्यालय की समन्वयक श्रीमती राशि सिंह सोलंकी तथा विद्यालय के समस्त शिक्षक-शिक्षिकाएँ एवं कर्मचारी



उपस्थित रहे। कार्यक्रम में बड़ी संख्या में छात्राओं, अभिभावकों एवं क्षेत्र के गणमान्य नागरिकों ने भी सहभागिता की। महापौर श्री पुष्पमित्र भार्गव ने अपने संबोधन में कहा कि बालिका शिक्षा को सशक्त बनाने के लिए उत्कृष्ट शैक्षणिक अधोसंरचना अत्यंत आवश्यक है। नवीन विद्यालय भवन छात्राओं को सुरक्षित, आधुनिक एवं प्रेरणादायी शिक्षण वातावरण उपलब्ध कराएगा और उनके उज्ज्वल भविष्य की मजबूत नींव बनेगा। विधायक श्रीमती मधु वर्मा ने कहा कि सरकार बालिकाओं को गुणवत्तापूर्ण शिक्षा एवं बेहतर सुविधाएँ उपलब्ध कराने

के लिए निरंतर प्रतिबद्ध है। विद्यालय परिवार द्वारा अतिथियों का आत्मीय स्वागत किया गया। छात्राओं ने स्वागत गीत एवं सांस्कृतिक प्रस्तुतियों के माध्यम से सभी का मन मोह लिया। कार्यक्रम के अंत में प्रभारी प्राचार्य श्रीमती शीला अग्रवाल ने सभी अतिथियों, जनप्रतिनिधियों, शिक्षा विभाग के अधिकारियों, अभिभावकों एवं उपस्थित नागरिकों का आभार व्यक्त करते हुए विश्वास जताया कि नवीन भवन विद्यालय की शैक्षणिक एवं सह-शैक्षणिक गतिविधियों को नई ऊँचाइयों तक पहुँचाने में महत्वपूर्ण भूमिका निभाएगा।

मुख्यमंत्री डॉ. यादव ने पदोन्नत डीएसपी आर.डी. कानवा को कंधे पर लगाए स्टार

मनोहर राजपूत

इंदौर (विनय उजाला)। मध्य प्रदेश के मुख्यमंत्री डॉ. मोहन यादव ने विभागीय पदोन्नति के बाद डीएसपी बने आर.डी. कानवा की वर्दी पर स्टार लगाकर उन्हें नई जिम्मेदारी के लिए शुभकामनाएँ दीं। इंदौर के तीन पुलिस थानों में जल्द होगी नए थाना प्रभारियों की तैनाती, पोस्टिंग को लेकर तेज हुई कवायद इंदौर शहर के तीन प्रमुख पुलिस थानों में जल्द ही नए थाना प्रभारियों (टीआई) की नियुक्ति होने की संभावना है। हाल ही में विभागीय पदोन्नति समिति (डीपीसी) के माध्यम से प्रदेशभर में इस्पेक्टरों को डीएसपी पद पर पदोन्नत किया गया है। इसके बाद इंदौर के तीन थानों में टीआई के पद रिक्त हो गए हैं। इन रिक्त पदों पर नियुक्ति को लेकर पुलिस महकमे में हलचल तेज हो गई है। जानकारी के अनुसार, परदेशीपुरा थाना प्रभारी आर.डी. कानवा, छोटी ग्वालटोली थाना प्रभारी संजय कांवलें तथा रावजी बाजार थाना प्रभारी उमेश यादव का डीपीसी के बाद डीएसपी पद पर प्रमोशन हो चुका है। इसके चलते इन तीनों थानों में नए थाना प्रभारियों की तैनाती की



फस्ट कॉलम

यूनिसेफ में नीलसन ने की बिहार की सराहना

नई दिल्ली, एजेंसी। बिहार में यूनिसेफ भारत की फील्ड ऑफिस की चीफ के तौर पर काम कर रही डॉ. मोनिका ओलेइजका नीलसन ने राजधानी पटना का एक शानदार अनुभव साझा किया। डॉ. मोनिका ने लिवडइन पोस्ट में लिखा एक हफ्ते पहले में

यूनिसेफ इंडिया के साथ अपना काम शुरू करने के लिए बिहार के पटना पहुंची। रहने की जगह ढूँढते हुए, मैंने लेमन ट्री होटल में चेक इन किया। मेरे पहुंचने की दोपहर को, एक छोटी लेकिन असरदार बात ने मेरा ध्यान खींचा, मेरा स्वागत एक स्टफ सदर्न ने किया, जिसे सुनने में दिक्कत थी। उसने एक बैज पहना हुआ था, जिसमें लिखा था कि अगर मैं अपनी बात लिख लूं तो उन्हें मदद करने में खुशी होगी। मुझे यह बात सोचने वाली और सबको साथ लेकर चलने वाली लगी। अगली सुबह नाश्ते के समय, मैंने देखा कि दो युवा वेंटर साइन लैंग्वेज में बात कर रहे थे। उत्सुक और प्रभावित होकर, मैंने बाद में रिसोर्शनरिस्ट की सराहना की कि मैंने क्या देखा था। मैंने कहा कि मैंने यूरोप के होटलों में और दुनिया में कहीं और भी, ऐसी सबको साथ लेकर चलने वाली सोच कभी नहीं देखी थी।

ईरान ने अमेरिकी महिला को रिहा किया

वाशिंगटन, एजेंसी। राष्ट्रपति डोनाल्ड ट्रंप ने कहा कि ईरान ने एक अमेरिकी महिला को रिहा कर दिया है। उसे दिसंबर 2024 से ईरान में गलत तरीके से हिरासत में रखा गया था। ट्रंप ने उसकी पहचान नहीं उजागर की और न ही उनकी रिहाई की परिस्थितियों के बारे में कोई अतिरिक्त जानकारी दी। उन्होंने इसके लिए ईरान का आभार जताया। राष्ट्रपति डोनाल्ड ट्रंप ने अपने दृष्ट सोशल पर यह खुशखबरी साझा की। उन्होंने लिखा ईरान ने एक अमेरिकी नागरिक को देश छोड़ने की इजाजत दे दी है। उन्हें 'स्लीपी' जो बाइडेन' के कार्यकाल में दिसंबर 2024 में गलत तरीके से हिरासत में लिया गया था। वह अब सुरक्षित रूप से ईरान से बाहर हैं और ठीक-ठाक हैं। संयुक्त राज्य अमेरिका, ईरान के इस सद्भावनापूर्ण कदम की सराहना करता है।

अमेरिका छात्रों-पत्रकारों को तय अवधि के लिए ही देगा वीजा

वाशिंगटन, एजेंसी। अमेरिका ने विदेशी छात्रों, सांस्कृतिक आदान-प्रदान कार्यक्रमों में शामिल प्रतिभागियों और विदेशी पत्रकारों के लिए वीजा नियमों में बड़ा बदलाव करने की तैयारी की है। अमेरिकी होमलैंड सिक्योरिटी विभाग (डीएचएस) ने गुरुवार को प्रस्तावित अंतिम नियम जारी करते हुए कहा कि अब इन श्रेणियों के वीजा निर्धारित समयावधि के लिए जारी किए जाएंगे। नए नियम के तहत 'एफ' वीजा पर पढ़ाई करने वाले अंतरराष्ट्रीय छात्रों, 'जे' वीजा पर सांस्कृतिक आदान-प्रदान कार्यक्रमों के तहत अमेरिका आने वाले प्रतिभागियों तथा 'आई' वीजा पर कार्यरत विदेशी मीडिया कर्मियों के लिए वीजा की अवधि पहले से तय होगी। वर्तमान व्यवस्था में इन वीजा धारकों को कार्यक्रम का अमेरिका में रोजगार की अवधि पूरी होने तक रहने की अनुमति मिलती है।

इमरान की रिहाई के लिए आंदोलन करेगी पीटीआई

इस्लामाबाद। पाकिस्तान तहरीक-ए-इंसाफ (पीटीआई) की संसदीय समिति ने पार्टी प्रमुख और पूर्व वजीर-ए-आजम इमरान खान की रिहाई और अन्य मांगों को लेकर 5 अगस्त से देशव्यापी आंदोलन शुरू करने का फैसला किया है। रिपोर्ट्स के अनुसार, इसी दिन इमरान खान की जेल में बंदी के तीन साल पूरे होंगे। यह फैसला खैबर पख्तूनख्वा में पीटीआई के अंतरिम अध्यक्ष बैरिस्टर गोहर अली खान की अध्यक्षता में हुई बैठक में लिया गया। बैठक में पार्टी के नेताओं ने संसदीय मामलों और भविष्य की रणनीति पर चर्चा की। पीटीआई महासचिव सलमान अकरम रान ने प्रमुख अंग्रेजी दैनिक ऑन से बातचीत में कहा कि पार्टी के सांसदों ने आंदोलन शुरू करने के लिए 5 अगस्त की तारीख तय की है।

दैनिक विनय उजाला

देवी-देवताओं का अपमान करने ...05



न डरते हैं, न डराते हैं, सब सामने लाते हैं..!

पुरी रथ यात्रा में 'पहंडी' के दौरान हादसा... 100 से ज्यादा श्रद्धालु घायल

जगन्नाथ रथ यात्रा में भगदड़... एक की मौत



पुरी, अहमदाबाद, इंदौर

ओडिशा के पुरी में भगवान जगन्नाथ की रथ यात्रा के दौरान हादसा हो गया। 'पहंडी' रस्म के समय अचानक भगदड़ मच गई, जिसमें 100 से ज्यादा श्रद्धालु घायल हो गए। एक व्यक्ति की मौत की भी सूचना सामने आई है। वहीं दूसरी ओर श्रद्धालुओं का उत्साह देखते ही बनता था। एक अनुमान के अनुसार यहां दस लाख भक्त जुटे हैं। हादसा ग्रेंड रोड पर मार्केट चौक-मरिचि कोर्ट चौक के बीच 'पहंडी' रस्म के दौरान हुआ। बारिश और भीड़ से अफरातफरी मच गई और कई लोग एक-दूसरे के ऊपर गिर पड़े। इसके बाद यात्रा रोक दी, जो शुक्रवार को जारी रहेगी।



10 लाख लोग पहुंचे...

क्या होती है 'पहंडी' की रस्म...

पुरी की प्रसिद्ध रथ यात्रा की शुरुआत 'पहंडी' रस्म से होती है। इस परंपरा में भगवान जगन्नाथ, उनके बड़े भाई बलभद्र और बहन सुभद्रा की प्रतिमाओं को 12वीं सदी के जगन्नाथ मंदिर से भव्य रथों तक ले जाया जाता है। इस दौरान घंटियों, शंख और झांझ की गूंज के बीच सबसे पहले चक्रराज सुदर्शन को मंदिर से बाहर लाकर देवी सुभद्रा के दर्पदलन रथ पर विराजमान किया जाता है। इसके बाद अन्य देव विग्रहों को भी रथों पर स्थापित किया जाता है।

अमेरिका ने ईरान पर फिर किया हमला

बढ़ रहा तनाव... बहरीन-कुवैत में दागीं मिसाइलें, 35 से ज्यादा मौतें

वाशिंगटन, तेहरान, एजेंसी

मिडिल ईस्ट में अमेरिका और ईरान के बीच तनाव लगातार बढ़ता जा रहा है। गुरुवार तड़के अमेरिका ने ईरान के कई सैन्य ठिकानों पर एक बार फिर एयरस्ट्राइक की।

इसके कुछ ही समय बाद ईरान ने दावा किया कि उसने बहरीन, कुवैत और जॉर्डन में मौजूद अमेरिकी सैन्य ठिकानों पर मिसाइल और ड्रोन से जवाबी हमला किया है। दोनों देशों के लगातार सैन्य हमलों से पूरे क्षेत्र में तनाव और बढ़ गया है। विशेषज्ञों का मानना है कि यदि हालात ऐसे ही बने रहे, तो यह टकराव और गंभीर रूप ले सकता है। अमेरिकी हवाई हमलों में 35 से ज्यादा लोगों की मौत : अमेरिका और ईरान के बीच कई दिनों से लगातार हो रहे जवाबी हमलों और स्ट्रेट ऑफ होर्मुज को लेकर बढ़ते तनाव ने युद्ध रोकने के लिए हुए अंतरिम समझौते को लगभग बेअसर कर दिया है। इससे पूरे पश्चिम एशिया में एक बार फिर बड़े युद्ध का खतरा बढ़ गया है।

ईरानी अधिकारियों के मुताबिक, हाल के अमेरिकी हवाई हमलों में अब तक 35 से ज्यादा लोगों की मौत हो चुकी है, जबकि 300 से अधिक लोग घायल हुए हैं। ईरान के स्वास्थ्य मंत्रालय के प्रवक्ता हुसैन केरमनपीर ने बताया कि मौजूदा संघर्ष के दौरान यह पहली बार है जब सरकार की ओर से कुल हताहतों का आधिकारिक आंकड़ा जारी किया गया है।



होर्मुज से 13 जहाज गुजरे

मरीन ट्रैफिक के डेटा से पता चलता है कि अमेरिका और ईरान के बीच बढ़ते तनाव के बावजूद पिछले 24 घंटों में कम से कम 13 कमांडो जहाज जहाज होर्मुज जलडमरूमध्य से गुजरे। इनमें से आठ आठ फारस की खाड़ी में दाखिल हुए। युद्ध से पहले जलडमरूमध्य से रोजाना औसतन लगभग 110 जहाज गुजरते थे। इस बीच अमेरिकी सेना ने ईरान जाने वाले तीन जहाजों को रोककर ईरान के खिलाफ नौसैनिक नाकेबंदी के उपाय लागू किए, लेकिन ईरानी सेना ने कहा कि जब तक अमेरिका ईरान के नियमों को नहीं मानता तब तक होर्मुज जलडमरूमध्य बंद रहेगा। संयुक्त राष्ट्र प्रमुख ने कहा कि वह अमेरिका और ईरान के बीच हालिया तनाव बढ़ने को लेकर बहुत चिंतित है।

अमेरिका ने इन जगहों पर किए हमले... मिसाइल हमला साइंट एयर डिफेंस सिस्टम रक्षा कमांड सेंटर ड्रोन संचालन केंद्र तटीय निगरानी ठिकाने

ईरान का दावा... अमेरिकी ठिकानों पर किया पलटवार अमेरिकी हमलों के बाद ईरान ने भी जवाबी कार्रवाई का दावा किया। ईरान की रिवोल्यूशनरी गार्ड ने कहा कि उसने बहरीन, कुवैत और जॉर्डन में मौजूद अमेरिकी सैन्य ठिकानों पर मिसाइल और ड्रोन से हमला किया। ईरान के मुताबिक यह कार्रवाई उसके सैन्य अभियान 'नस-2' के आवर्त चरण का हिस्सा थी। IRGC का कहना है कि इस अभियान में अमेरिकी सेना के कई अहम ठिकानों को निशाना बनाया गया।

बिस्मटेक एनएसए की 5वीं बैठक में कई मसलों पर चर्चा

सुरक्षा के साथ ही आर्थिक सहयोग बढ़ाना समय की मांग : डोभाल

नई दिल्ली, एजेंसी

राष्ट्रीय सुरक्षा सलाहकार (एनएसए) अजीत डोभाल ने बंगाल की खाड़ी बहुक्षेत्रीय तकनीकी एवं आर्थिक सहयोग पहल (बिस्मटेक) देशों के राष्ट्रीय सुरक्षा प्रमुखों की 5वीं बैठक को भारत के लिए अहम बताते हुए कहा कि मौजूदा वैश्विक परिदृश्य में क्षेत्रीय सहयोग और समन्वय बढ़ाना समय की मांग है।

यह मंच भारत की 'नेबरहुड फ्रस्ट' नीति, 'एक्ट ईस्ट' नीति और 'महासागर' विजन का प्रतिनिधित्व



करता है और सदस्य देशों को उभरती चुनौतियों से निपटने के लिए निर्णायक कदम उठाने होंगे।

डोभाल ने यहां बिस्मटेक देशों के राष्ट्रीय सुरक्षा प्रमुखों की 5वीं बैठक के उद्घाटन सत्र में गुरुवार को कहा कि हम एक कठिन वैश्विक परिदृश्य में

समस्याओं का समाधान सामूहिक प्रयासों से निकालना होगा।

बिस्मटेक विश्व का 22 फीसदी-बिस्मटेक दो तेजी से बढ़ते क्षेत्रों को जोड़ता है और लगभग 1.7 अरब लोगों का प्रतिनिधित्व करता है, जो विश्व की आबादी का 22 प्रतिशत है। इसका संयुक्त जीडीपी करीब 5 ट्रिलियन अमेरिकी डॉलर है। इसके साथ ही एनएसए ने कहा कि बंगाल की खाड़ी केवल भौगोलिक रूप से ही नहीं बल्कि हजारों वर्षों से चली आ रही साझा सभ्यतागत और सांस्कृतिक विरासत के जरिए भी सदस्य देशों को जोड़ती है।

विदेश मंत्रालय ने बताया कि बैठक में एनएसए अजीत डोभाल ने बांग्लादेश, भूटान, म्यांमार, नेपाल, श्रीलंका और थाईलैंड के राष्ट्रीय सुरक्षा प्रमुखों की मेजबानी की। बिस्मटेक महासचिव ने सुरक्षा क्षेत्र में सहयोग की स्थिति का व्यापक विवरण प्रस्तुत किया है। इसका संयुक्त जीडीपी करीब 5 ट्रिलियन अमेरिकी डॉलर है। इसके साथ ही एनएसए ने कहा कि बंगाल की खाड़ी केवल भौगोलिक रूप से ही नहीं बल्कि हजारों वर्षों से चली आ रही साझा सभ्यतागत और सांस्कृतिक विरासत के जरिए भी सदस्य देशों को जोड़ती है।

सुरक्षा के क्षेत्र में सहयोग पर विमर्श

विदेश मंत्रालय ने बताया कि बैठक में एनएसए अजीत डोभाल ने बांग्लादेश, भूटान, म्यांमार, नेपाल, श्रीलंका और थाईलैंड के राष्ट्रीय सुरक्षा प्रमुखों की मेजबानी की। बिस्मटेक महासचिव ने सुरक्षा क्षेत्र में सहयोग की स्थिति का व्यापक विवरण प्रस्तुत किया है। इसका संयुक्त जीडीपी करीब 5 ट्रिलियन अमेरिकी डॉलर है। इसके साथ ही एनएसए ने कहा कि बंगाल की खाड़ी केवल भौगोलिक रूप से ही नहीं बल्कि हजारों वर्षों से चली आ रही साझा सभ्यतागत और सांस्कृतिक विरासत के जरिए भी सदस्य देशों को जोड़ती है।

इन दिशा-निर्देशों से सदस्य देशों को क्षेत्र में राहत कार्य तेजी से करने में मदद मिलेगी। साथ ही समुद्री कानून प्रवर्तन एजेंसियों के बीच समुद्र में होने वाले संपर्कों के दौरान आचरण के लिए मार्गदर्शक सिद्धांतों को भी मंजूरी दी गई। इन सिद्धांतों से सदस्य देशों के बीच समुद्री गतिविधियों में सुरक्षा और पूर्वानुमान बढ़ेगा। बिस्मटेक अगले वर्ष अपनी 30वीं वर्षगांठ मनाएगा। इस अवसर पर सदस्य देशों ने क्षेत्रीय सुरक्षा को मजबूत करने, संस्थागत क्षमता बढ़ाने और विविध सुरक्षा खतरों से निपटने के लिए सहयोग और ज्ञान-साझाकरण को और बढ़ाने का संकल्प दोहराया।



शुक्रवार, 17 जुलाई 2026

आपाढ़ शुक्ल पक्ष-03

विनय उजाला

• इंदौर

• भोपाल

• उज्जैन

• आलीराजपुर

शुक्रवार, 17 जुलाई 2026

vinayujala.com/ 

सम्पादकीय

जेल से गिरोह चलाने का सिलसिला पुराना

यह विचित्र बात है कि जेल में बंद होने पर भी कुछ्पात कैदी अपने गिरोह के जरिए आपराधिक गतिविधियों में लिप्त रहते हैं और कारागार प्रशासन को इसकी भनक तक नहीं लग पाती है ! मामला चाहे नशीले पदार्थों के काले कारोबार का हो, रंगदारी वसूलने एवं लक्षित हत्या का हो या फिर अवैध हथियारों की खरीद-फरोख्त का, ऐसी तमाम वारदात की साजिश सलाखों के पीछे रहते हुए रचे जाने की घटनाएं अक्सर सामने आती रहती हैं। हाल ही में उत्तर प्रदेश की गाजियाबाद पुलिस ने हथियारों की तस्करी के एक ऐसे गिरोह का भंडाफोड़ किया है, जिसे दिल्ली की तिहाड़ जेल से संचालित किया जा रहा था। गिरोह के तीन तस्करों की गिरफ्तारी के बाद यह खुलासा हुआ है। इस गिरोह का जाल इतना बड़ा था कि वे दिल्ली-एनसीआर सहित उत्तर भारत के कई राज्यों में हथियारों की खेप पहुंचाते थे। सवाल है कि जेल में कड़े सुरक्षा इंतजामों के बीच कोई कैदी किस तरह गिरोह को चलाता है और उसे दिशा-निर्देश देता है। गौरतलब है कि जेल में बंद किसी कैदी की ओर से अपने गिरोह के जरिए रंगदारी, फिरोती और हत्या को अंजाम देने जैसे मामले पहले भी कई बार सामने आ चुके हैं। बावजूद इसके अभी तक ऐसा कोई तंत्र विकसित नहीं किया जा सका, जिससे ऐसे कैदियों की गतिविधियों पर स्थायी रूप से अंकुश लगाया जा सके। पिछले दिनों अमेरिका के न्याय विभाग ने अपने आरोपपत्र में गुजरात की जेल में बंद कुछ्पात अपराधी लॉरेस बिश्नोई पर कई गंभीर आरोप लगाए थे। जाहिर है कि जेल कार्मियों की लापरवाही या फिर मिलीभगत के बिना यह सब संभव नहीं हो सकता। ऐसे में यह सवाल महत्वपूर्ण है कि क्या एक ऐसी व्यवस्था सुनिश्चित करने की जरूरत नहीं है, जिससे कैदियों को किसी भी दशा में संचार की सुविधाएं हासिल न हों। तिहाड़ जेल जैसे अति सुरक्षित और आधुनिक कारागार में भी अगर कोई कैदी कई राज्यों में अवैध हथियारों की तस्करी में संलिप्त हो, तो समझा जा सकता है कि हमारे सुरक्षा तंत्र में किस तरह की खामियां हैं। जब तक जेलों में सुरक्षा और सतर्कता के मानकों पर कड़ाई से अमल नहीं होगा, तब तक इस तरह की आपराधिक गतिविधियों पर पूर्ण रूप से अंकुश नहीं लग पाएगा।

सुविचार

शहद जैसे मीठे लोग ही अक्सर मधुमक्खी की तरह चुपचाप डंक मार जाते हैं ।

— **एच.एल. खुशाल, इंदौर**

कल के लिए, सबसे अच्छी तैयारी यही है कि., हम आज अच्छे कर्म करे और सब अच्छा ही करो...! !

— **ताहिर अली, भोपाल**

पैसा सिर्फ वहाँ कर सकता है ! जो ‘संभव’ है ! प्रार्थनाएं वह कर सकती हैं, जो ‘असंभव’ है !

— **अनीता शास्त्री, बेंगलुरु**

किसी में कमी दिखाई दे तो उसे समझाइए ... यदि सभी में कमी दिखाई दे तो खुद को समझाइए...

—**डॉ. आरती दुबे, इन्दौर**

सही रास्ते पर चलना थोड़ा मुश्किल है, पर उस रास्ते पर आपको कोई गिरा नहीं सकता।

— **सावित्री महंत, उज्जैन**

मतलब ना हो तो लोग बोलना तो दूर देखना भी छोड़ देते है, इसलिए अपेक्षा सिर्फ खुद से रखिये।

— **राशि परिहार**

बरखा रानी आई


ओ री आई मेरे अंगना में,
बरखा रानी आई।
बरखा रानी आयी वो तो झूम झूम आई।
गाओ रे मल्हार गीत सखियों सब आओ,
झूला डलिया है सावन ऋतुओं में तुम आओ।
ओ री आई मेरे अंगना में
बरखा रानी आई
पानी तो आदे संग ककड़ी भुझा लावे,
दादी नानी सब है अंगना में गावे ।
मोर बोले संग पपीहा भी बोले,
सावन की ऋतु में सब डोले।
मीसम प्यारा लागे मनवा ने भावे,
कलरव करता सब पंछी भी डोले ।
ऋतु है सुहानी मनभावन या प्यारी,
उड़ उड़ हरी चुनर लागे है न्यारी ।

ओ री आई मेरे अंगना में
बरखा रानी आई
कली फूल आपस में बात करें है ।
हम तो मिले आज कल ना मिलेगे,
जी भर के खिल जाये सग हम रहेगे ।
पाठ सुहाना । वो तो सबकी सिखावे,
जीवन के चार दिन हैंस के बिताये
अंगना की बरखा रानी लौट फिर आओ ।
मीठे मीठे सपनों में मन को बहलाओ

ओ री आई मेरे अंगना में
बरखा रानी आई

वैश्विक
विनय उजाला

— श्रीमती संतोष तोषनीवाल इंदौर



सर्वत्र पानी की बेस कहानी गांव ,खेत ,जंगल डूबे पानी लोग खड़े- खड़े चीख रहे हैं बस, बचने की दुआ कर रहे हैं। लोग ईश्वर से प्रार्थना कर रहे हैं आसमान की ओर ताक रहे हैं । शायद सरकार कुछ तो सुन ले ।। पीछिन मदद को हाथ बढ़ा रहे हैं ।।

लोग भूख प्यास से चिल्ला रहे है कुछ अपने परिजनों को दूद रहे हैं कुछ बच्चे तो रोते-रोते ही सो गए कुछ बच्चे भूख से बिलख रहे हैं। विधाता की कैसी विडंबना है? झमाझम बरस रहा है पानी। सर्वत्र दीखे पानी - पानी-पानी। पर पीने को नहीं है शुद्ध पानी।

विशेष सम-सामयिक

— संजय श्रीवास्तव
(लेखक वरिष्ठ पत्रकार और विज्ञान व तकनीकी विषयों के जानकार हैं)
इमेज रिफ्लेक्शन सेंटर

वर्ल्ड डायरेक्टरी ऑफ मॉडर्न मिलिट्री एयरक्राफ्ट की ताजा रिपोर्ट बताती है कि भारतीय वायुसेना कम विमानों के बावजूद चीनी वायुसेना से ताकत तथा प्रभावशीलता में आगे है। यह उत्साहवर्धक रिपोर्ट कुछ और भी आंकड़े देती है, इसे समग्रता में कैसे पढ़ा जाना चाहिए और इसके संकेतों से क्या सीख लेनी चाहिए ?, वर्ल्ड डायरेक्टरी ऑफ मॉडर्न मिलिट्री एयरक्राफ्ट यानी डब्ल्यूडीएमएमए 2026 की रिपोर्ट उत्साहवर्धक है। हालांकि पिछले साल भी इसकी रिपोर्ट में भारत की रैंकिंग यही थी । 2024 में चीन तीसरे स्थान पर था और भारत चैथे स्थान पर लेकिन एशिया के सामरिक संतुलन में बदलाव के साथ 2025 में भारत ने बाजी मार ली। डब्ल्यूडीएमएमए की हालिया रिपोर्ट ने एक बार फिर दर्शाया कि स्वतंत्र वायुसेना के रूप में भारतीय वायुसेना लगातार दुनिया की तीसरी सबसे शक्तिशाली वायुसेना बनी हुई है। इस साल डब्ल्यूडीएमएमए ने अपनी रैंकिंग का प्रारूप बदला है, इसके चलते असल में भारतीय वायुसेना छठे स्थान पर है पर शुरुआती दो पायदान पर अमेरिका के एयरफोर्स और नेवी काबिज है। फिर तीसरे नंबर पर रूस की वायुसेना तथा फिर चैथे और पांचवें नंबर पर अमेरिका की ही थल सेना और अमेरिकी मरीन सेना का कब्जा है। इस तरह से देखें तो छठे नंबर पर होने के बावजूद भारतीय वायुसेना अमेरिका और रूस के बाद जिसके नजदीक तक किसी दूसरे देश का पहुंचना नामुमकिन होता है, भारत ही है। महत्वपूर्ण तथ्य यह कि चीनी वायुसेना सातवें स्थान पर है, एक बार फिर और लगातार दूसरे साल भारत से पीछे। संभवतः इसीलिए इस बार पिछले साल की रिपोर्ट से ज्यादा चर्चा इस बार हो रही है।

चर्चा की बड़ी वजह यह भी है कि पिछले कुछ महीनों से मीडिया में इस बाबत कई रिपोर्ट छपीं कि भारत के पास विमानों की, स्काइन की संख्या आवश्यकता से कम है, भारतीय वायुसेना के पास

ई-गवर्नेंस

संसद की कार्यवाहीकिसी भी लोकतांत्रिक देश की नीतियों, कानूनों और जनहित के मुद्दों पर होने वाली औपचारिक चर्चा और निर्णय प्रक्रिया होती है। संसद में होने वाली गतिविधियों को ‘कार्यवाही’ कहा जाता है। भारत में यह कार्यवाही मुख्यतः लोकसभा और राज्यसभा में संपन्न होती हैजिसमें शामिल हैं:

- प्रश्नकाल (Question Hour)
- शून्यकाल (Zero Hour)
- विधेयकों (Bills) पर चर्चा
- नीतिगत बहस
- सरकारी निर्णयों की समीक्षा

इन सभी प्रक्रियाओं के माध्यम से देश के महत्वपूर्ण मुद्दों पर निर्णय लिए जाते हैं।

हिंदी भाषा की भूमिका

भारत की संसद में हिंदी का प्रयोग लगातार बढ़ा है।

- अनेक सांसद हिंदी में अपने विचार व्यक्त करते हैं
- सरकारी दस्तावेज़ और बहसों के अनुवाद हिंदी में उपलब्ध होते हैं
- टीवी और डिजिटल प्लेटफ़ॉर्म पर हिंदी में लाइव प्रसारण किया जाता है

इससे आम जनता, विशेषकर हिंदी भाषी वर्ग, संसद की कार्यवाही को आसानी से समझ पाता है। हिंदी एकराजनीतिक और प्रशासनिक भाषाके रूप में स्थापित होती है। यह हिंदी के वैश्वीकरण में एक

विविध

डब्ल्यूडीएमएमए खुद अपनी साइट पर इसे इसे मनोरंजक तथा सूचनात्मक संदर्भ तक सीमित रखने की चेतावनी देते हुए कहता है कि वह आधुनिक सैन्य वायु सेवाओं की ताकत को एक व्यापक दृष्टि देता है और वर्तमान शक्तियों तथा अंतर्निहित कमजोरियां को ट्रैक करता है, लेकिन इसे हथियार-प्रणाली के व्यौहारिक उपयोग या आधिकारिक ऑपरेशनल निष्कर्ष के रूप में नहीं पढ़ना चाहिए।

वैश्विक वायुसेना रैंकिंग

वर्तमान में स्वीकृत 42 स्काइन के मुकाबले केवल 29 लड़ाकू स्काइन हैं। बहुत से विमान बूढ़े होते जा रहे हैं। खरीदारी और आपूर्ति में देरी के चलते इन विमानों को नई पीढ़ी के लड़ाकू विमानों से बदला नहीं जा पा रहा और देश के भीतर विकसित होने वाले विमानों की खेप मिलने, तैनाती होने में अभी समय लगेगा। भारतीय वायुसेना की हालत बहुत बेहतर नहीं है। ऐसे में यदि युद्ध जैसी आशंका बन जाए, तो हमारे सामने कठिनाइयां पेश आयेंगी और यदि युद्ध दो मोर्चों पर हो जिसमें चीन भी परोक्षतः शामिल हो तो वायुसेना के लिये स्थिति विकट होगी। इस रिपोर्ट में चीनी वायुसेना के पास कार्यरत जंगी जहाजी बेटों की भारी भरकम संख्या और टैक्निकल अपग्रेडेशन का भी जिक्र किया गया है। मगर संख्या बल में चीन से आधी से भी कम होने के बावजूद भारतीय वायुसेना की रैंकिंग का चीन से बेहतर होना, इन आकलनों को धता बताता है। रिपोर्ट के निष्कर्षों के आधार पर उत्साहित मीडिया ने इस तरह के आकलन भी पेश किये हैं कि यदि युद्ध की स्थिति आ जाए तो फिलहाल भारत चीन पर हावी रहेगा। पर क्या सचमुच में ऐसा है? शायद इस सवाल का जवाब सीधा नहीं है, क्योंकि युद्ध बहुआयामी होता है। रिपोर्ट की रैंकिंग पर हम भले उत्साहित हों और चीनी रक्षा विश्लेषक इस रैंकिंग को पूरी तरह खारिज करते हों, मगर हमें कुछ अन्य तथ्यों को भी दृष्टिगत रखना होगा। क्योंकि सामान्यतः वर्ल्ड डायरेक्टरी ऑफ मॉडर्न मिलिट्री एयरक्राफ्ट की रैंकिंग को इंटरनेशनल इंस्टीट्यूट फोर स्ट्रेटिजिक स्टडीज, रायल युनाइटेड सर्विस इंस्टीट्यूट, सेंटर फोर स्ट्रेटिजिक एंड इंटरनेशनल स्टडीज जैसे बड़े थिंक टैंकों, सीपरी अथवा जेंस डिफेंस जैसी संस्थागत पत्रिकाओं या रक्षा मंत्रालयों की औपचारिक मान्यता

महत्वपूर्ण योगदान है।

युनोतियाँ

- कई बार तकनीकी शब्दावली कठिन होती है
- अंग्रेज़ी और हिंदी के मिश्रण (हिंग्लिश) का प्रयोग बढ़ रहा है
- सभी दर्शकों के लिए सरल भाषा में प्रस्तुति की आवश्यकता है

संसद की कार्यवाही हिंदी भाषा के प्रचार–प्रसार का एक सशक्त माध्यम है। डिजिटल युग में इसकी पहुँच वैश्विक हो चुकी है, जिससे हिंदी न केवल आम जनता की भाषा बनी है, बल्किलोकतांत्रिक संवाद की अंतरराष्ट्रीय भाषाके रूप में भी उभर रही है।



वैश्विक
विनय उजाला

डॉ. राखी परम सावलानी
शोधकर्ता, विचारक, रचनाकार
(इंदौर-मुंबई)

न्याय से नहीं, ताकतवर देशों की मर्जी से चल रही है दुनिया

लोकनित्र गौतम

इस समय दुनियाभर में छिड़े छोट-बड़े युद्धों, शस्त्रन संघर्षों, ग्रहयुद्धों, विद्रोहों आदि सबको मिला लिया जाए, तो दुनिया में करीब 130 से 150 तक छोट-बड़े युद्ध चल रहे हैं। करीब 12.5 करोड़ लोग इन युद्धों से सीधे पीड़ित हैं और करीब 20.5 करोड़ लोग ऐसे इलाकों में रह रहे हैं, जहां शस्त्रन समूहों का कब्जा या नियंत्रण है। इस सबके कारण अकेले 2025 में ही 2.4 लाख लोग मारे गये थे और अगर इस भारी खून-खराबे के आर्थिक नुकसान का आंकलन किया जाए तो इस्टीमेट्यू फॉर इकोनॉमिक्स एंड पीस के मुताबिक साल 2025 में इस हिंसा की आर्थिक क्षति 21.8 ट्रिलियन अमरीकी डॉलर थी, जो कि पूरी दुनिया के कुल जीडीपी का 10.5 फीसदी था। अगर पूरी दुनिया के प्रतिव्यक्ति औसतन इसका बोझ देखा जाए तो लगभग 2650 अमरीकी डॉलर बेढता है। इस मोटा-मोटी तस्वीर से समझा जा सकता है कि भले 1945 के बाद से आजतक कोई तीसरा विश्वयुद्ध न हुआ हो, लेकिन बिना तीसरे विश्वयुद्ध के नाम पर भी दुनिया हर समय उससे बड़े खून-खराबे से ज़ोवार रहती है और इसका एकमात्र कारण यह है कि यूं तो वैश्विक न्याय की बात करने वाले कई संगठन और कई संस्थाएं हैं, राब्र संघ जैसा वैश्विक संगठन है, जो दूसरे विश्व युद्ध के बाद से ऐसे युद्धों को रोकने के लिए ही बनाया गया था। लेकिन कामजों में न्याय, समता, बराबरी और किसी देश के शा नन्याय न होने की चाहे जितनी बड़ी-बड़ी बातें की जाती हों, व्यौहारिक सच्चाईयही है कि न्याय सिर्फ उसी के लिए है, जो ताकतवर है और न्याय को अपने हक में छीन सकता है। वास्तव में इसी पूरे संदर्भ को देखते हुए अंतर्राष्ट्रीय न्याय दिवस का महत्व

बढ़ जाता है, जो हर वर्ष 17 जुलाई को मनाया जाता है। 17 जुलाई 1998 को यह इंटरनेशनल किमिनल कोर्ट के ‘स्टेट्यूट’ यानी अस्थिनयन या कानूनी संहिता की वर्षगांठ के रूप में मनाया जाता है। वास्तव में इसी मान्यता के आधार पर दुनिया का पहला स्थायी अंतर्राष्ट्रीय आपराधिक न्यायालय अस्तित्व में आया, जिसका उद्देश्य नरसंहार, युद्ध अपराध, मानवता के विरुद्ध अपराध, आक्रामकता या दादगामी जैसे गंभीर अपराधों के दोषी देशों और उनके जिम्मेदार नेताओं को न्याय के कटघरे में खड़ा करना है। लेकिन ये सब बातें हैं, हकीकत में ऐसा कुछ नहीं है। अगर हकीकत में यह होता तो इस समय अंतर्राष्ट्रीय न्यायालय के कटघरे में सबसे पहले अमरीका, फिर इजरायल, रूस और ऐसे ही दर्जनों देश खड़े होते, जिनके लिए न्याय का मतलब है, उनकी अपनी मर्जी, उनकी अपनी दादगामी। इन्हें न तो दुनिया के किसी आपराधिक न्यायालय की चिंता है और न ही उसका कोई डर है। अगर ऐसा कोई डर होता तो पूरी दुनिया की गुहार और चिरोरी के बाद भी इजरायल हजारों मासूम बच्चों की बेरहमी से गाजा में हत्या न करता। मगर ऐसा नहीं हुआ। दुनियाभर के देश इजरायल से गाजा के मासूम बच्चों पर गोला-बारूद न बरसाने की गुहार लगाते रहे। लेकिन उसने कभी किसी की नहीं सुनी। क्योंकि उसे पता है कि तमाम देश उससे सिर्फ चिरोरी ही कर सकते हैं, कोई उसे आगे बढ़कर इस सबके लिए रोक नहीं सकता। इससे अंदाजा लगाया जा सकता है कि वास्तव में अंतर्राष्ट्रीय न्याय दिवस की कितनी प्रासंगिकता है, बावजूद इसके कि पूरी दुनिया में कलैआम, अंधेरागदी और मनमानी हो रही है और लाखों नरों, करोड़ों लोग न्याय की उम्मीद लगाये बैठे हैं, लेकिन न्याय कहीं से उनको मिलता नहीं लग रहा। वास्तव में नरसंहार, युद्ध, अपराध ये सब मानवता के

विरुद्ध अपराध माने जाते हैं। ये अपराध पूरी मानव सभ्यता के खिलाफ होते हैं, इसलिए इन्हें रोकने और वैश्विक न्याय व्यवस्था के दायरे में इन समस्याओं के हल के लिए सोचा गया था। लेकिन व्यवहार में सच्चाई यही है कि जिस देश के पास ताकत है, दुनिया में उसी का कानून चलता है। आज दुनिया के अनेक हिस्सों में युद्ध, ग्रहयुद्ध, जातीय हिंसा और आतंकवादी संघर्ष चल रहे हैं। लाखों लोग विस्थापित हो रहे हैं। हर दिन सैकड़ों लोग मारे जाते हैं। अस्पताल, स्कूल, धार्मिक स्थल और राहत शिविर तक इस हिंसा से सुरक्षित नहीं हैं। साथ ही इन सभी युद्धों, संघर्षों, मनमानियों की जांच की मांग उठती है, न्याय की गुहार लगायी जाती है, लेकिन अवल तो पीड़ितों को न्याय मिल नहीं रहा और जो थोड़ा बहुत मिलता भी है, वह वर्षों की लंबी लड़ाई के बाद मिलता है, तब शायद कोई अर्थ नहीं रह जाता। इसमें कोई दो राय नहीं है कि युद्ध क्षेत्र में साक्ष्य जुटाना बेहद कठिन होता है। गवाह भयभीत रहते हैं और कई बार घटनास्थल पूरी तरह से नष्ट हो चुके होते हैं। साथ ही अभियुक्त किसी ऐसे देश में होते हैं, जो उन्हें सौंपने से इंकार कर देते हैं। ऐसे में अंतर्राष्ट्रीय न्यायालय के पास हाथ मलने के सिवाय और कुछ नहीं बचता, क्योंकि उसके पास अपनी न तो पुलिस है, न सेना। उसे अंतर्राष्ट्रीय न्याय व्यवस्था कायम करने के लिए सदस्य देशों की सेना और उनके संचाधनों पर भी निर्भर रहना पड़ता है। ऐसे में भला ईमानदारी से न्याय मिलना कहां संभव है। दरअसल न्याय सबसे ज्यादा मात ही इसी बात पर खता है कि उसे जिन देशों के विरुद्ध कार्यवाई करनी होती है, कार्यवाई करने की ताकत भी उन्हीं देशों से मांगनी पड़ती है। .तो क्या यथा ऐसे देश, ऐसी ताकत देंगे? हालांकि पिछले वर्षों में अंतर्राष्ट्रीय न्याय व्यवस्था के कई ऐतिहासिक मुकदमं चलाये हैं।

भाजपा नेताओं ने किया विपक्ष पर हमला

देवी-देवताओं का अपमान करने जर्जिस जैसे मौलवियों को पालता है विपक्ष

मौलाना जर्जिस अंसारी ने दावा किया कि भगवान श्रीकृष्ण मुस्लिम थे...

नई दिल्ली, एजेंसी

मौलाना जर्जिस अंसारी ने भगवान श्रीकृष्ण को लेकर अत्यंत ओछा और आपत्तिजनक बयान दिया है। एक वायरल वीडियो में मौलाना जर्जिस अंसारी ने दावा किया कि भगवान श्रीकृष्ण मुस्लिम थे और वे दीन (इस्लाम) का प्रचार करते थे। इतना ही नहीं, उन्होंने श्री कृष्ण को पांच वक्त का नमाजी भी बता दिया। इस बयान के बाद भाजपा-एनडीए नेताओं ने कड़ी आपत्ति जताते हुए विपक्ष पर जोरदार निशाना साधा है और मौलाना पर कार्रवाई की मांग की है।

शिवसेना के प्रवक्ता संजय निरुपम ने कहा कि एक मौलाना ने अचानक दावा किया है कि भगवान श्री कृष्ण मुस्लिम थे। मैं उस मौलाना से कहना चाहता हूं कि जब इस्लाम का जन्म भी नहीं हुआ था, तब भगवान श्री कृष्ण अपनी शिक्षाएं दे



श्रीकृष्ण को बताया पांच वक्त का नमाजी

रहे थे। उनकी दिव्य शक्ति को पूरे आर्यावर्त में पूजा जाता था और लोग उनके सामने नतमस्तक होते थे।

भाजपा के वरिष्ठ नेता बाबूलाल मरांडी ने कहा कि वह यह बात किसे समझाने की कोशिश कर रहे हैं? क्या वह हिंदुओं से बात कर रहे हैं या मुसलमानों से? अगर वह

हिंदुओं से बात कर रहे हैं, तो चिंता की कोई बात नहीं है क्योंकि हिंदू पहले से ही भगवान कृष्ण की पूजा करते हैं। राधा-कृष्ण का जाप हिंदुओं की ओर से किया जाता है।

श्री कृष्ण जन्मभूमि विवाद मामले के याचिकाकर्ता महेंद्र प्रताप सिंह ने कहा कि यह बहुत निंदनीय और बेहद दुर्भाग्यपूर्ण

है। उन्हें तुरंत सनातन समुदाय और हिंदू समुदाय से माफी मांगनी चाहिए। ऐसे बयान देकर वे हमारी धार्मिक भावनाओं को ठेस पहुंचा रहे हैं और सनातन धर्म का अपमान कर रहे हैं। इस्लाम लगभग 1,400 साल पहले आया था जबकि भगवान कृष्ण 5,000 साल से भी पहले हुए थे। तो वे किस तरह की बातें कर रहे हैं? क्या वे अपना होश खो बैठे हैं?

भाजपा नेता मोहसिन रजा ने कहा कि हम भी उनकी बातों का विरोध करते हैं। इस बात की जांच होनी चाहिए कि यह व्यक्ति किस संगठन से जुड़ा है। विपक्षी पार्टियां, खासकर समाजवादी पार्टी और कांग्रेस, ऐसे मौलवियों को अपने साथ रखती हैं ताकि वे हमारे देवी-देवताओं का अपमान कर सकें और सनातन संस्कृति पर हमला कर सकें। ऐसे गैर-जिम्मेदार मौलवियों को धार्मिक भावनाओं को ठेस पहुंचाने की इजाजत दी जा रही है। मोहसिन रजा ने कहा कि सपा के मुखिया

अखिलेश यादव के जनपद से ही यह मौलवी आता है, इसकी जांच होनी चाहिए। विपक्ष ऐसे मौलवी को पालता है जो हमारे देवी-देवताओं का अपमान करें। ऑल इंडिया शिया पर्सनल लॉ बोर्ड के जनरल सेक्रेटरी मौलाना यासूब अब्बास ने कहा कि इस तरह के मौलाना सस्ती लोकप्रियता पाने के लिए ऐसी हरकतें करते हैं। फैसला करने के लिए अपनी बुद्धि का इस्तेमाल करें, किताबों का नहीं। हिंदू धर्म 1000 साल पुराना है। इस्लाम धर्म 1400 साल पुराना है। आप यह कैसे कह सकते हैं कि श्रीकृष्ण दिन में पांच बार नमाज पढ़ते थे? क्या आप उनकी नमाज की अंगुवाई कर रहे थे? क्या आप उन्हें चुपके से नमाज पढ़ते हुए देख रहे थे? मौलाना जैसे लोग इस्लाम को बदनाम करते हैं; ऐसे मौलवी पर सरकार को कार्रवाई करनी चाहिए। ये लोग सस्ती लोकप्रियता के लिए ऐसे बयान देते हैं।

इनके खिलाफ की जानी चाहिए कार्रवाई : बंसल

मौलाना जर्जिस अंसारी के विवादित बयान और हैदराबाद के एक स्कूल में कथितकलम ' विवाद मामले पर विधिप नेता विनोद बंसल ने कड़ी प्रतिक्रिया सामने आई है। विनोद बंसल ने कहा कि यह मामला कोई नया नहीं है। इससे पहले मौलाना अरशद मदनी की ओर से दिल्ली की एक सभा भगवान शंकर को लेकर बातों की गई थीं। मौलाना जर्जिस जैसे लोगों को शर्म नहीं आती। ऐसे लोग बेहूदी बातें करने से बाज नहीं आते। शासन-प्रशासन को इनके लिए और इंतजाम करना पड़ेगा। इन लोगों की ओर से जिस तरह से हिंदू आस्था और विश्वास के साथ आघात किया जा रहा है, यह ठीक नहीं है। अगर इनके किसी के बारे में कोई कुछ कह दे तोसर तन से जुदा ' की गैंग खड़ी हो जाती है और इनकी ओर से हमारे आराध्य देवों के बारे में ऐसी टिप्पणियां की जाती हैं, यह अस्वीकार्य है। इनके खिलाफ कार्रवाई की जानी चाहिए।

सनातन संस्कृति पर टिप्पणी बर्दाश्त नहीं

अयोध्या के तपस्वी छवनी के पीठाधीश्वर जगद्गुरु परमहंस आचार्य ने कड़ी प्रतिक्रिया दी है। उन्होंने कहा यह बयान तथ्यहीन, साक्ष्यहीन, अमानवीय और देश में अशांति फैलाने वाला है। भगवान श्रीकृष्ण लीला पुरुषोत्तम और साक्षात परमात्मा हैं। नमाज को लेकर जो बातें कही जा रही हैं, वह भारतीय संस्कृति के विपरीत हैं। संत धर्मदास महाराज ने कहा कि यह उनके ज्ञान की कमी को दर्शाता है। सनातन संस्कृति बहुत प्राचीन है। मुस्लिम, बौद्ध और ईसाई धर्मों का इतिहास बाद का है।

सस्ती लोकप्रियता के लिए न करें ऐसी बातें : पांडेय... उत्तर प्रदेश के पूर्व मंत्री और समाजवादी पार्टी (सपा) के नेता पवन पांडे ने इसे सस्ती लोकप्रियता पाने के लिए की गई हरकत बताया है। उन्होंने कहा कि हर व्यक्ति अपने अपने धर्म और आस्था की सीमाओं में रहना चाहिए।

कांग्रेस अध्यक्ष ने प्रधानमंत्री को लिखा पत्र परिसीमन विधेयक पर सर्वदलीय बैठक बुलाने की मांग

नई दिल्ली, एजेंसी

कांग्रेस अध्यक्ष एवं राज्यसभा में नेता प्रतिपक्ष मल्लिकार्जुन खरगे ने महिला आरक्षण एवं उससे जुड़े परिसीमन के मुद्दे पर प्रधानमंत्री नरेंद्र मोदी को पत्र लिखकर आगामी मानसून सत्र से पहले सर्वदलीय बैठक बुलाने की मांग की है।

खरगे ने कहा कि सरकार यदि संविधान (131वां संशोधन) विधेयक, 2026 को संशोधित रूप में फिर से संसद में लाने जा रही है तो उस पर सभी राजनीतिक दलों से पहले व्यापक चर्चा की जानी चाहिए। खरगे ने गुरुवार को प्रधानमंत्री को भेजे पत्र में कहा कि मार्च और अप्रैल के दौरान उन्होंने संसदीय कार्य मंत्री को कई बार पत्र लिखकर परिसीमन



संबंधी प्रस्तावों पर चर्चा के लिए सर्वदलीय बैठक बुलाने का अनुरोध किया था, लेकिन उनकी मांग स्वीकार नहीं की गई। खरगे ने प्रधानमंत्री से अपील की कि विधेयक संसद में पेश किए जाने से पहले सर्वदलीय बैठक बुलाई जाए, ताकि राजनीतिक दल प्रस्तावित बदलावों का विस्तार से अध्ययन कर अपनी राय रख सकें।

बारामूला सांसद राशिद इंजीनियर को कोर्ट से राहत... मानसून सत्र में हो सकेंगे शामिल

नई दिल्ली, एजेंसी। दिल्ली की पटियाला हाउस कोर्ट ने बारामूला के सांसद अब्दुल रशीद शेख उर्फ राशिद इंजीनियर को पुलिस हिरासत में रहते हुए 20 जुलाई से 13 अगस्त तक चलने वाले आगामी मानसून सत्र में शामिल होने की अनुमति दे दी है। पाटियाला हाँउस मे कोर्ट में यह सुनवाई इन- कैमरा हुई। अब्दुल रशीद शेख आतंकी फंडिंग मामले में न्यायिक हिरासत में हैं। बारामूला के जेल में बंद सांसद इंजीनियर राशिद ने इससे पहले 21 जून को घोषणा की थी कि वे लोकसभा से इस्तीफा दे देंगे, क्योंकि वे अपने निर्वाचन क्षेत्र के कामकाज को संभालने में असमर्थ हैं।

लखनऊ विवि फीस वृद्धि को लेकर छात्रों के समर्थन में उतरे राजेंद्र पाल गौतम



लखनऊ, एजेंसी। उत्तर प्रदेश कांग्रेस के प्रभारी राजेंद्र पाल गौतम ने लखनऊ विश्वविद्यालय पहुंचकर छात्रों से मुलाकात की और उनकी समस्याओं पर चर्चा की। इस दौरान उन्होंने विश्वविद्यालय में फीस वृद्धि, छात्रों पर की गई कार्रवाई, शिक्षा व्यवस्था, पेपर लीक समेत कई मुद्दों पर अपनी बेबाक राय रखी। राजेंद्र पाल गौतम ने आरोप लगाया कि लखनऊ विश्वविद्यालय प्रशासन ने अचानक विभिन्न पाठ्यक्रमों की फीस में भारी बढ़ोतरी कर दी है। बीकॉम ऑनर्स जैसे सामान्य डिग्री कोर्स की फीस लगभग एक लाख रुपए कर दी गई है, जबकि अधिकांश अन्य पाठ्यक्रमों की फीस भी दोगुनी कर दी गई है। राज्य सरकार पर निशाना साधते हुए राजेंद्र पाल गौतम ने कहा कि सरकार न तो युवाओं को रोजगार दे पा रही है और न ही परीक्षा व्यवस्था को पारदर्शी बना पा रही है लगभग 100 परीक्षाओं के पेपर लीक हो चुके हैं। सरकार समाधान नहीं निकाल पा रही है।

चढ़ावा चोरी, पेपर लीक और ई20 जैसे मुद्दों पर सरकार को घरेगी कांग्रेस

नई दिल्ली, एजेंसी

संसद का मानसून सत्र 20 जुलाई से शुरू होने से पहले बुधवार को कांग्रेस संसदीय दल की रणनीतिक बैठक हुई। इस बैठक की अध्यक्षता सीपीपी चेयरपर्सन सोनिया गांधी ने की। बैठक में कांग्रेस अध्यक्ष और राज्यसभा में नेता प्रतिपक्ष मल्लिकार्जुन खरगे, लोकसभा में नेता प्रतिपक्ष राहुल गांधी सहित संसदीय दल के सदस्य मौजूद रहे। बैठक में आगामी सत्र के लिए विपक्ष के एजेंडे पर विस्तार से चर्चा की गई।

बैठक के बाद कांग्रेस अध्यक्ष खरगे ने एक्स पर लिखा कि चढ़ावा चोरी, आस्था के साथ धोखा, पेपर लीक और शिक्षा प्रणाली का क्षरण, संस्थागत कब्जा, राजनीतिक दलों को तोड़ना, भ्रष्टाचार के आरोप, महंगाई, विदेशी नीति की विफलताएं, एथेनॉल मिश्रण का दबाव, वनों की अंधाधुंध कटाई और एससी, एसटी, ओबीसी व अल्पसंख्यकों के अधिकारों पर हमले जैसे मुद्दों पर कांग्रेस पार्टी मानसून सत्र में मोदी सरकार को कटघरे में खड़ा करेगी। इन गंभीर चिंताओं पर बैठक में विस्तार से चर्चा हुई



और पार्टी ने तय किया कि संसद में इन मुद्दों को मजबूती से उठाया जाएगा। बैठक के बाद कांग्रेस महासचिव (संचार) जयराम रमेश और राज्यसभा सांसद सैयद नासिर हुसैन ने पार्टी मुख्यालय में पत्रकार वाला की। उन्होंने कहा कि बैठक में उन मुद्दों पर चर्चा हुई जिन्हें पार्टी संसद में उठाएगी। सरकार जिन विधेयकों को लाने की कोशिश में है, उनसे निपटने की रणनीति पर भी विचार किया गया। जयराम रमेश ने कहा कि बैठक करीब डेढ़ घंटे चली और इसमें परिसीमन विधेयक, संविधान संशोधन विधेयक, विकसित भारत शिक्षा अधिष्ठान विधेयक और एफसीआरए विधेयक पर चर्चा हुई। कांग्रेस इन विधेयकों का पुरजोर विरोध करेगी।

प्रस्तावित परिसीमन विधेयक का विरोध करेगा विपक्ष : संजय राउत

नागपुर, एजेंसी

शिवसेना (उद्धव बालासाहेब ठाकरे) के राज्यसभा सांसद संजय राउत 20 जुलाई से शुरू होने वाले मानसून सत्र कोलेकर नागपुर में कहा कि विपक्ष प्रस्तावित परिसीमन विधेयक का विरोध करेगा, लेकिन यदि सरकार विपक्ष द्वारा सुझाए गए आवश्यक संशोधनों को शामिल करती है, तो सभी दल मिलकर इस पर विचार कर सकते हैं। राउत ने कहा कि अभी यह तय नहीं हुआ है कि सरकार संविधान (131वां संशोधन) विधेयक इसी मानसून सत्र में पेश करेगी या नहीं। उन्होंने स्पष्ट किया कि विधेयक के संसद में आने के बाद विपक्षी दल सामूहिक रूप से इसकी समीक्षा करेंगे और आगे की रणनीति तय करेंगे। सरकार 20 जुलाई से शुरू होने वाले मानसून सत्र में संविधान (131वां संशोधन) विधेयक लाने की तैयारी में है। इस प्रस्तावित ी



विधेयक में लोकसभा सीटों की संख्या बढ़ाकर 850 करने और नई परिसीमन प्रक्रिया शुरू करने का प्रावधान बताया जा रहा है। इससे पहले एनसीपी (शरद पवार गुले) की कार्यकारी अध्यक्ष सुप्रिया सुले ने कहा था कि यदि परिसीमन सभी राज्यों में समान रूप से 50 प्रतिशत सीट वृद्धि के आधार पर किया जाता है, तो उसके विरोध का कोई विशेष कारण नहीं होगा। संजय राउत ने अयोध्या के राम जन्मभूमि मंदिर में मिले दान में कथित अनियमितताओं के मुद्दे पर भी सरकार को घेरा। उन्होंने मंदिर के कोषाध्यक्ष गोविंददेव गिरी महाराज की भूमिका पर सवाल उठाते हुए कई आरोप लगाए।

नागपुर में कलरामरक्षा' आंदोलन

शिवसेना (यूबीटी) ने अयोध्या राम मंदिर से जुड़े कथित अनियमितता मामले को लेकर जनजागरण अभियान के तहत 18 जुलाई को नागपुर के रामनगर स्थित राम मंदिर मेरामरक्षा' पाठ एवं आंदोलन आयोजित करने का ऐलान किया है। इस कार्यक्रम में पार्टी मुख्याध्य उद्धव ठाकरे भी शामिल होंगे। राज्यसभा सांसद राऊत ने मुख्यमंत्री देवेंद्र फडणवीस को कार्यक्रम में शामिल होने का निमंत्रण भी भेजा है। अपने पत्र में उन्होंने लिखा कि फडणवीस रामभक्त हैं और राम मंदिर सोट वृद्धि के आधार पर किया जाता है, तो उसके विरोध का कोई विशेष कारण नहीं होगा। संजय राऊत ने अयोध्या के राम जन्मभूमि मंदिर में मिले दान में कथित अनियमितताओं के मुद्दे पर भी सरकार को घेरा। उन्होंने मंदिर के कोषाध्यक्ष गोविंददेव गिरी महाराज की भूमिका पर सवाल उठाते हुए कई आरोप लगाए।

राहुल गांधी के उत्तराखंड दौरे से पहले भाजपा ने याद दिलाए भर्ती घोटाले

नई दिल्ली, एजेंसी। उत्तराखंड में 17 जुलाई को प्रस्तावित दौरे से पहले लोकसभा में विपक्ष के नेता राहुल गांधी द्वारा राज्य को पेपर लीक का केंद्र बिंदु बताते पर भारतीय जनता पार्टी (भाजपा) ने पलटवार किया है। भाजपा ने कहा कि देहरादून आने से पहले राहुल को उत्तराखंड की जनता और युवाओं को सच बताना चाहिए कि भर्ती घोटालों की नींव कांग्रेस के शासनकाल में पड़ी थी।

भाजपा के आईटी सेल के प्रमुख अमित मलवीय ने गुरुवार को एक्स पर कहा कि एनडी तिवारी सरकार (2002–2007) के दौरान दरोगा भर्ती में गंभीर अनियमितताओं के आरोप लगे, जिनकी जांच सीबीआई तक पहुंची। इसी तरह पटवारी भर्ती में बड़े पैमाने पर गड़बड़ियों के आरोपों के बाद भर्ती निरस्त करनी पड़ी। हरीश रावत सरकार (2014–2017) के दौरान भर्ती विवादों का सिलसिला जारी रहा। वर्ष 2016 की राज्य की वीपीडीओ भर्ती परीक्षा में आयोग के तत्कालीन अध्यक्ष, सचिव और परीक्षा नियंत्रक तक गिरफ्तार हुए। सिडकूल भर्ती विवाद में प्रभावशाली लोगों के रिश्तेदारों को लाभ पहुंचाने के आरोप लगे और एसआईटी जांच करनी पड़ी। यूबीटीईआर और आयुर्वेद विश्वविद्यालय के भर्तियों का विवाद भी लगातार विवादों में घिरी रही। उन्होंने कहा कि कांग्रेस के शासनकाल में भर्ती प्रक्रियाओं पर लगातार सवाल उठते रहे। जांच एजेंसियां लगी, भर्तियां रद्द हुईं और युवाओं का विश्वास टूटा। इसके विपरीत मुख्यमंत्री पुष्कर सिंह धामी के कार्यकाल में जब यूएफएसएसएससी भर्ती घोटाले का मामला सामने आया तो उसे डब्या नहीं गया।



टीवीके सरकार की दूसरी कैबिनेट बैठक में मुख्यमंत्री का कड़ा संदेश

रिश्वत या भ्रष्टाचार के आरोप लगे तो अगले ही पल जाएगा मंत्री पद

चेन्नई, एजेंसी

तमिलनाा वेत्रि कड़गम (टीवीके) सरकार की दूसरी मंत्रिमंडल बैठक में मुख्यमंत्री विजय ने मंत्रियों को भ्रष्टाचार और अनुशासन के मुद्दे पर कड़ा संदेश दिया।

गुरुवार को सचिवालय में आयोजित बैठक में उन्होंने स्पष्ट कहा कि यदि किसी मंत्री पर रिश्वत या भ्रष्टाचार के गंभीर आरोप सामने आते हैं, तो उसे तत्काल मंत्रिमंडल से हटा दिया जाएगा। उन्होंने यह भी कहा कि सरकार में किसी भी स्तर पर अनियमितता या भ्रष्टाचार को बर्दाश्त



नहीं किया जाएगा।

मुख्यमंत्री विजय ने कहा कि उनकी सरकार पूरी तरह पारदर्शी, जवाबदेह और जनहित के प्रति समर्पित रहेगी। उन्होंने मंत्रियों से कहा कि यदि किसी विभाग में बड़े स्तर पर भ्रष्टाचार या अनियमितताओं की शिकायतें मिलती हैं, तो उसकी जिम्मेदारी संबंधित मंत्री की होगी और

बिना किसी भेदभाव के तत्काल कार्रवाई की जाएगी। उन्होंने स्पष्ट किया कि कार्रवाई करते समय यह नहीं देखा जाएगा कि संबंधित व्यक्ति लंबे समय से पार्टी से जुड़ा है या किसी अन्य दल से आया है। बैठक में मुख्यमंत्री ने मंत्रियों और पार्टी पदाधिकारियों को सरकारी कार्यालयों तथा विद्यालयों में निरीक्षण के नाम पर

अनावश्यक हस्तक्षेप से भी बचने का निर्देश दिया। उन्होंने कहा कि विशेष रूप से सरकारी स्कूलों में पढ़ाई के दौरान जाकर छात्रों की शिक्षा में बाधा उत्पन्न करना उचित नहीं है। उन्होंने स्कूलों में निरीक्षण के दौरान वीडियो बनाकर उन्हें सोशल मीडिया पर प्रचारित करने की प्रवृत्ति पर भी नाराजगी जताई। मुख्यमंत्री ने कहा कि कुछ मंत्रियों और पार्टी पदाधिकारियों की हालिया गतिविधियों के कारण सरकार को आलोचना का सामना करना पड़ा है। उन्होंने निर्देश दिया कि निरीक्षण प्रशासनिक आवश्यकता के आधार पर किए जाएं।

पिछली सरकार की गलतियां न दोहराएं

मुख्यमंत्री विजय ने वित्त विभाग के अधिकारियों से प्राप्त जानकारी का हवाला देते हुए कहा कि पिछली सरकार के कार्यकाल में हुई अनियमितताओं की पहचान कर उन्हें समाप्त करना और सरकार के राजस्व में वृद्धि करना प्रत्येक मंत्री की प्राथमिक जिम्मेदारी होनी चाहिए। उन्होंने कहा कि मंत्रियों के बीच स्वस्थ प्रतिस्पर्धा होनी चाहिए कि कौन अपने विभाग में पारदर्शिता बढ़ाकर और अनियमितताओं को समाप्त कर सरकार के लिए अधिकतम राजस्व जुटाता है। उन्होंने कहा कि वह स्वयं प्रत्येक विभाग के कार्यों की नियमित समीक्षा करेंगे। उल्लेखनीय है कि सरकार की पहली मंत्रिमंडल बैठक मुख्य रूप से विभिन्न विकास योजनाओं को मंजूरी देने पर केंद्रित थी, जबकि दूसरी बैठक का मुख्य उद्देश्य मंत्रियों को सुशासन, पारदर्शिता, जवाबदेही और अनुशासन के संबंध में स्पष्ट दिशा-निर्देश देना रहा।

संक्षिप्त समाचार

मातृ एवं शिशु मृत्यु दर तथा खसरा को शून्य तक पहुंचाने वाली पंचायतों को मिलेगा सुमन पंचायत पुरस्कार : उप मुख्यमंत्री शुक्ल

भोपाल (विनय उजाला)। विकसित भारत के लक्ष्य को प्राप्त करने के लिए स्वस्थ भारत के लक्ष्य को प्राप्त करना होगा। प्रदेश सरकार ने मातृ एवं शिशु मृत्यु दर में कमी लाने के लिए विशेष प्रयास कर रही है। राज्य सरकार ने मातृ एवं शिशु मृत्यु दर एवं खसरा बीमारी को शून्य तक पहुंचाने वाली ग्राम पंचायतों को सुमन पंचायत पुरूस्कार योजना के तहत 5 लाख रुपये की सम्मान राशि देगी। प्रदेश में स्वास्थ्य के क्षेत्र में लगातार संसाधनों एवं अधोसंरचना के क्षेत्र में कार्य किया जा रहा है। सरकार द्वारा नि:शुल्क जांच एवं उपचार की सुविधा उपलब्ध कराई जा रही है जरूरत है शासकीय सुविधाओं और योजनाओं की जानकारी देकर लोगों को अस्पताल तक पहुंचाने तथा उनके उपचार में मदद करने की। यह विचार मध्यप्रदेश शासन के उप मुख्यमंत्री एवं जिले के प्रभारी मंत्री श्री राजेन्द्र शुक्ल ने जनपद पंचायत सोहागपुर के ग्राम पंचायत खैरहा में आयोजित लोकार्पण एवं भूमिपूजन कार्यक्रम को सम्बोधित करते हुए व्यक्त किये। इस अवसर पर प्रभारी मंत्री श्री शुक्ल ने ग्राम पंचायत खैरहा में 3.15 करोड़ लागत से निर्मित विभिन्न विकास कार्यों का लोकार्पण एवं 42.50 लाख लागत की लागत वाले नवीन निर्माण कार्यों का भूमिपूजन किया। उप मुख्यमंत्री श्री शुक्ल ने कहा कि शासकीय सेवक तथा जनप्रतिनिधि समन्वय बनाकर सजगता के साथ कार्य करते हुए विकास को गति प्रदान करें। आपने बताया कि केंद्र सरकार द्वारा खनिज मद में संबंधित जिले को क्षेत्र विकास के लिए 30 प्रतिषत र्षि जिला खनिज मद के माध्यम से उपलब्ध कराते है। प्रधानमंत्री श्री नरेंद्र मोदी के नेतृत्व में ग्रामीण क्षेत्रों में अधोसंरचना तथा स्वच्छता एवं पर्यावरण पर आधारित कार्यों के लिए वीबी रामजी योजना प्रारंभ की गई है। इस योजना में अब लोगों को 125 दिन की मजदूरी मिलेगी तथा मजदूरी दर में भी वृद्धि करते हुए 300 रुपये कर दी गई है।

अग्निवीर सेना भर्ती रैली की तैयारियों को लेकर मंत्री सारंग ने ली उच्चस्तरीय समीक्षा बैठक



भोपाल,निप्र। खेल एवं युवा कल्याण मंत्री विश्वास कैलाश सारंग ने भोपाल के अंतर्राष्ट्रीय स्पोर्ट्स कॉम्प्लेक्स, नाथू बरखेड़ा में 28 जुलाई से 8 अगस्त तक होने वाली अग्निवीर सेना भर्ती रैली की तैयारियों को लेकर सेना भर्ती कार्यालय (एआरओ), जिला प्रशासन एवं खेल और युवा कल्याण विभाग सहित विभिन्न विभागों के वरिष्ठ अधिकारियों को संयुक्त समीक्षा बैठक ली। बैठक में भर्ती रैली के सफल, सुरक्षित एवं सुव्यवस्थित आयोजन के लिए आवश्यक व्यवस्थाओं की बिंदुवार समीक्षा करते हुए सभी संबंधित विभागों को निर्धारित समय-सीमा में तैयारियां पूर्ण करने के निर्देश दिए गए। मंत्री श्री सारंग ने कहा कि अग्निवीर भर्ती रैली केवल एक प्रशासनिक आयोजन नहीं, बल्कि प्रदेश के हजारों युवाओं के लिए भारतीय सेना में शामिल होकर राष्ट्रसेवा का स्वर्णिम अवसर है। इसलिए सभी विभाग यह सुनिश्चित करें कि भर्ती प्रक्रिया पूरी तरह पारदर्शी, व्यवस्थित एवं अन्धधौं हिटैषी वातावरण में संपन्न हो। उन्होंने कहा कि राज्य सरकार सेना भर्ती कार्यालय एवं जिला प्रशासन के साथ पूरा समन्वय स्थापित कर प्रत्येक आवश्यक सहयोग उपलब्ध कराएंगी। मंत्री श्री सारंग ने कहा कि भर्ती रैली में प्रदेश के विभिन्न जिलों के साथ पड़ोसी राज्य छत्तीसगढ़ से भी बड़ी संख्या में अन्धधौं भोपाल आएंगे। ऐसे में यातायात, सुरक्षा, पेयजल, चिकित्सा, स्वच्छता एवं अन्य मूलभूत व्यवस्थाओं में किसी प्रकार की कमी नहीं रहनी चाहिए। उन्होंने निर्देश दिए कि सभी व्यवस्थाओं का पूर्वाभ्यास एवं संयुक्त निरीक्षण समय रहते कर लिया जाए ताकि आयोजन के दौरान किसी प्रकार की असुविधा उत्पन्न नहीं हो।

‘फेय कॉन्क्लेव-2026’ में मध्यप्रदेश ने दर्ज कराई दमदार उपस्थिति मध्यप्रदेश में नैसर्गिक सौंदर्य, इतिहास और संस्कृति का सजीव चित्रण : मुख्यमंत्री

विनय उजाला

भोपाल,निप्र। प्रधानमंत्री नरेंद्र मोदी का प्रेरणा वाक्य एमपी अजब है, सबसे गजब है मध्यप्रदेश के नैसर्गिक सौंदर्य, इतिहास और संस्कृति का सजीव चित्रण है। यह हमें पर्यटन को नई ऊंचाइयों पर ले जाने की प्रेरणा देता है। मुख्यमंत्री डॉ. मोहन यादव नई दिल्ली में देश के पर्यटन एवं आतिथ्य क्षेत्र के सबसे प्रतिष्ठित वार्षिक आयोजन FAITH कॉन्क्लेव-2026 को संबोधित कर रहे थे। मुख्यमंत्री डॉ. यादव ने कहा कि प्रधानमंत्री श्री मोदी की को कहते हैं, वो करते हैं की कार्यशैली के कारण आज भारत वैश्वक पर्यटन मानचित्र पर मजबूती से स्थापित है। उनका मंत्र सबका साथ, सबका विकास, सबका विश्वास हमारी नीतियों का आधार स्तंभ है, जिससे विकास समाज के हर वर्ग तक पहुंच रहा है।




FAITH कॉन्क्लेव में मध्यप्रदेश-द हार्ट ऑफ इन्क्रेडिबल इंडिया विषय पर आयोजित विशेष सत्र में मुख्यमंत्री डॉ. यादव ने राज्य को देश का अग्रणी पर्यटन एवं निवेश गंतव्य बनाने के लिए सरकार की प्रतिबद्धता दोहराते हुए राष्ट्रीय एवं अंतर्राष्ट्रीय निवेशकों, टूर ऑपरेटर्स और पर्यटन उद्योग से जुड़े सभी हितधारकों को मध्यप्रदेश में निवेश और साझेदारी के लिए आमंत्रित किया।

विंध्य के लिए ‘भगीरथ’ बने मुख्यमंत्री डॉ. यादव

देश की सबसे लंबी जल-सुरंग स्लीमनाबाद टनल का आज करेंगे निरीक्षण, 6 जिलों के 1450 गांवों और 2.45 लाख हेक्टेयर भूमि को मिलेगा स्थायी सिंचाई लाभ

विनय उजाला

इंदौर,निप्र। मध्यप्रदेश के सिंचाई इतिहास की सबसे महत्वाकांक्षी परियोजनाओं में शामिल स्लीमनाबाद जल-सुरंग अब पूर्णता के अंतिम चरण में पहुंच चुकी है। मुख्यमंत्री डॉ. मोहन यादव शुक्रवार को कटनी जिले में देश की सबसे लंबी और तकनीकी रूप से सबसे जटिल जल-सुरंग का निरीक्षण करेंगे। लगभग 12 किलोमीटर लंबी यह सुरंग विंध्य पर्वतमाला के भीतर से नर्मदा के जल को गुरुत्वाकर्षण के आधार पर सोन नदी के कछार तक पहुंचाने वाली देश की अनूठी इंजीनियरिंग उपलब्धि है। इसके पूरा होने के साथ ही जबलपुर, कटनी, मैहर, सतना, रीवा और पन्ना के करीब 1450 गांवों की 2.45 लाख हेक्टेयर भूमि को स्थायी सिंचाई सुविधा मिलेगी, जिससे विंध्य और महाकौशल क्षेत्र की कृषि अर्थव्यवस्था में ऐतिहासिक परिवर्तन का मार्ग प्रशस्त होगा।



मध्यप्रदेश के विकास में एक स्वर्णिम अध्याय जोड़ने और विंध्य की सदियों प्यासी धरती को सींचने के लिए मुख्यमंत्री डॉ. यादव स्वयं भगीरथ बनकर मैदान में उतर आए हैं। कटनी जिले में नर्मदा घाटी विकास प्राधिकरण द्वारा निर्मित की जा रही देश की सबसे लंबी और सबसे जटिल जल-सुरंग , यानी स्लीमनाबाद टनल, अब अपनी पूर्णता की ओर है। इसका जमीनी जायजा लेने मुख्यमंत्री डॉ. यादव गुरुवार को स्लीमनाबाद पहुंच रहे हैं। मुख्यमंत्री का यह संवेदनशील

और उच्च-स्तरीय दौरा केवल एक प्रशासनिक निरीक्षण भर नहीं है, बल्कि यह विंध्य और महाकौशल के लाखों किसानों के आंगन में समृद्धि, खुशहाली और लहलहाती फसलों के नए युग का शंखनाद है। मुख्यमंत्री डॉ. यादव के इसी संकल्प और अटूट इच्छाशक्ति के बल पर सत्रह वर्षों की भू-गर्भीय जंग को जीतकर आज नर्मदा मैया का विंध्य की धरा पर उतरने का स्वप्न साकार होने जा रहा है।

भागीरथी संकल्प का उदय : यह जल-सुरंग केवल कंठौट और

पथरों को जोड़कर बनाई गई कोई यांत्रिक संरचना नहीं है, बल्कि यह सदियों पुराने एक पौराणिक विरह को मिटाने वाला पवित्र महासेतु है। लोक मान्यताओं के अनुसार, अमरकंटक के मैकल पर्वतों से निकलने वाली माँ नर्मदा और सोनभद्र विपरीत दिशाओं में बहकर हमेशा के लिए एक-दूसरे से दूर चले गए थे। मुख्यमंत्री डॉ. यादव ने इसी प्राचीन विरह को मिटाने और विंध्य के सूखे खेतों को पानी देने के लिए इस टनल परियोजना को अपना ड्रीम प्रोजेक्ट बनाया।

भौगोलिक बाधाओं को पार कर स्वास्थ्य का भरोसा पहुंचा हर द्वार

‘मिशन ग्रीन कमांडो’ बना दूरस्थ वनांचल में सेवा और समर्पण का उदाहरण

विनय उजाला

बड़वानी/भोपाल,निप्र। मुख्यमंत्री डॉ. मोहन यादव ने बड़वानी जिले के पाटी विकासखंड के बोकराटा सेक्टर में संचालित ‘मिशन ग्रीन कमांडो’ अभियान की सराहना करते हुए कहा कि प्रदेश सरकार का संकल्प है कि स्वास्थ्य सेवाओं का लाभ अंतिम छोर पर बसे प्रत्येक नागरिक तक पहुंचे। उन्होंने कहा कि दुर्गम एवं वनांचल क्षेत्रों में कार्यरत स्वास्थ्य अमले का समर्पण, प्रशासन की बेहतर कार्ययोजना और जनसहभागिता इस संकल्प को साकार कर रही है। उन्होंने अभियान में शामिल सभी स्वास्थ्य कर्मियों, प्रशासनिक अधिकारियों, वालंटियर्स एवं जनप्रतिनिधियों को बधाई देते हुए कहा कि यह अभियान सिद्ध करता है कि दृढ़ इच्छाशक्ति और समन्वित प्रयासों से सबसे कठिन भौगोलिक परिस्थितियों में भी गुणवत्तापूर्ण स्वास्थ्य सेवाएं प्रभावी ढंग से



पहुंचाई जा सकती हैं। बड़वानी जिले के पाटी विकासखंड का बोकराटा सेक्टर प्रदेश के सबसे दुर्गम आदिवासी क्षेत्रों में से एक है। यहां अनेक फालिया एवं बस्तियां पहाड़ियों की ऊंचाइयों पर स्थित हैं, जहां तक पहुंचने के लिए वाहन नहीं, बल्कि पैदल सफर ही एकमात्र विकल्प है। ऐसे कठिन भौगोलिक क्षेत्र में गुरुवार को संचालित ‘मिशन ग्रीन कमांडो’ ने यह साबित किया कि जब लक्ष्य का हो तो पहाड़ भी रास्ता बन जाते हैं। स्वास्थ्य टीमों ने कई किलोमीटर पैदल चलकर घर-



समुदाय के समन्वित प्रयासों से यह अभियान सेवा, सुशासन और जनसहभागिता का प्रभावी उदाहरण बनकर उभरा है।

कलेक्टर जयति सिंह के मार्गदर्शन में हुई विस्तृत माइक्रो प्लानिंग : कलेक्टर बड़वानी श्रीमती जयति सिंह के मार्गदर्शन एवं सतत मॉनिटरिंग में अभियान की विस्तृत माइक्रो प्लानिंग तैयार की गई। स्वास्थ्य, राजस्व एवं पंचायत विभाग सहित विभिन्न विभागों के बीच प्रभावी समन्वय स्थापित कर प्रत्येक टीम की जिम्मेदारी तय की गई।

टैलेंट सर्च 2026-27 में टेनिस एवं बैडमिंटन डे-बोर्डिंग चयन ट्रायल्स आज व कल

भोपाल,निप्र। खेल एवं युवा कल्याण विभाग द्वारा प्रदेश की उभरती खेल प्रतिभाओं की पहचान कर उन्हें राज्य खेल अकादमियों एवं डे-बोर्डिंग योजनाओं के माध्यम से उच्च स्तरीय प्रशिक्षण उपलब्ध कराने के उद्देश्य से संचालित टैलेंट सर्च 2026-27 अभियान के अंतर्गत विभिन्न खेल विधाओं के चयन ट्रायल्स निरंतर किए जा रहे हैं। इसी क्रम में टेनिस एवं बैडमिंटन डे-बोर्डिंग योजना के चयन ट्रायल्स 17 एवं 18 जुलाई को प्रातः 11 बजे से सायं 5 बजे तक टी.टी. नगर स्टेडियम, भोपाल में किए जाएंगे। टैलेंट सर्च अभियान में होने वाले टेनिस डे-बोर्डिंग चयन ट्रायल्स में चयनित खिलाड़ियों को विभाग द्वारा संचालित डे-बोर्डिंग योजना के माध्यम से नियमित एवं वैज्ञानिक प्रशिक्षण, आधुनिक खेल सुविधाएँ, अनुभवी प्रशिक्षकों का मार्गदर्शन तथा प्रतियोगी स्तर की तैयारी का अवसर दिया जाएगा।

हरियाली अमावस्या पर अग्रवाल महिला महासभा ने किया पौधरोपण बढ़ते प्रदूषण से हवा में सांस लेना मुश्किल, ज्यादा से ज्यादा पौधे लगाएं : पूनम अग्रवाल

विनय उजाला

भोपाल,निप्र। हरियाली अमावस्या के पावन अवसर पर अग्रवाल महिला महासभा टीकमगढ़ की सदस्यों ने स्थानीय ढोंगा स्थित पानी की टंकी के समीप पौधरोपण कर पर्यावरण संरक्षण का संदेश दिया। इस अवसर पर महिलाओं को तुलसी के पौधे भी भेंट किए गए।

महासभा की प्रदेश उपमंंत्री पूनम अग्रवाल ने कहा कि बढ़ते प्रदूषण के कारण शुद्ध हवा में सांस लेना भी कठिन होता जा रहा है। ऐसे समय में प्रत्येक व्यक्ति का नैतिक दायित्व है कि वर्षा ऋतु में अधिक से अधिक पौधे लगाए जाएँ। उन्होंने कहा कि वृक्ष हमें प्राणवायु (ऑक्सीजन) प्रदान करते हैं, पर्यावरण का संतुलन बनाए रखते हैं, अत्यधिक वर्षा के दौरान बाढ़ जैसी प्राकृतिक आपदाओं के प्रभाव को कम करने में सहायक होते हैं तथा फल-फूल और हरियाली देकर जीवन को समृद्ध बनाते हैं। चारों ओर हरियाली रहने से मन और आँखों को भी सुकून मिलता है। कार्यक्रम की संयोजक दिव्या अग्रवाल ने सभी से आह्वान किया कि जन्मदिन, विवाह वर्षगांठ और अन्य शुभ अवसरों पर कम से कम एक पौधा अवश्य लगाएँ, ताकि आने वाली पीढ़ियों के लिए स्वच्छ और हरित



वातावरण सुनिश्चित किया जा सके। इस अवसर पर पूनम अग्रवाल ने उपस्थित महिलाओं को लगभग 25 तुलसी के पौधे भेंट किए। उन्होंने कहा कि भारतीय संस्कृति में तुलसी का विशेष धार्मिक और औषधीय महत्व है तथा प्रत्येक हिंदू परिवार में तुलसी का पौधा अवश्य होना चाहिए। कार्यक्रम में पूनम अग्रवाल, दिव्या अग्रवाल, स्मृति अग्रवाल, ममता अग्रवाल, माला लोहिया, नीता लोहिया, प्रियंका अग्रवाल, शिल्पी अग्रवाल, मंजू अग्रवाल, संगीता अग्रवाल, सिमरन अग्रवाल, अंजू अग्रवाल, सीमा अग्रवाल, संध्या अग्रवाल, मीनू अग्रवाल, पूजा अग्रवाल, गायत्री अग्रवाल, पूनम आशीष अग्रवाल सहित बड़ी संख्या में अग्रवाल महिला महासभा की सदस्याएँ उपस्थित रहीं।

वरिष्ठ नागरिकों के लिए सीनियर सिटीजन पुलिस पंचायत बनी मजबूत सहारा

विनय उजाला

भोपाल,निप्र। मध्यप्रदेश पुलिस की ‘देशभक्ति-जनसेवा’ की भावना के अनुरूप वरिष्ठ नागरिकों की समस्याओं के समाधान एवं उन्हें सम्मानजनक जीवन उपलब्ध कराने के लिए पुलिस द्वारा निरंतर संवेदनशील पहल की जा रही है। इसी क्रम में विदिशा पुलिस द्वारा संचालित सीनियर सिटीजन पुलिस पंचायत में वरिष्ठ नागरिकों से जुड़े पारिवारिक, संपत्ति एवं भरण-पोषण संबंधी प्रकरणों की सुनवाई कर आपसी सहमति और समझाइश के माध्यम से प्रभावी समाधान किया जा रहा है।

पुलिस अधीक्षक विदिशा श्री रोहित काशवानि के निर्देशन एवं अतिरिक्त पुलिस अधीक्षक डॉ.

प्रशांत चौबे के मार्गदर्शन में आयोजित सीनियर सिटीजन पुलिस पंचायत की बैठक में कुल 08 प्रकरणों की सुनवाई की गई। बैठक में कर के प्रकरणों द्वारा संबंधित पक्षों की समस्याओं को संवेदनशीलता से सुना गया और आवश्यक परामर्श एवं समझाइश के माध्यम से विवादों के समाधान का प्रयास किया गया। एक सेवानिवृत्त शासकीय कर्मचारी की बुजुर्ग पत्नी ने शिकायत की कि पति के निधन के बाद दोनों पुत्रों एवं बहुओं ने उनका साथ छोड़ दिया। आर्थिक तंगी के कारण उन्हें भीख मांगकर अपने पति का अंतिम संस्कार करना पड़ा। इसके बाद दोनों पुत्र मकान पर अधिकार जताते हुए उन्हें घर से बेदखल करने का प्रयास कर रहे थे।

पत्रकार लोकतंत्र के सजग प्रहरी होते हैं : उप मुख्यमंत्री शुक्ल

विनय उजाला

भोपाल,निप्र। पत्रकार लोकतंत्र के सजग प्रहरी होते हैं। उनकी भूमिका सरकार एवं जनता के बीच सदाबिकसित करने तथा शासन की योजनाओं को अंतिम छोर तक पहुंचाने एवं योजनाओं के क्रियान्वयन की कमियों को उजागर सुधार का अवसर देने में होती है। कठित परिस्थितियों में भी पत्रकार बिना थके, बिना हारे अपनी भूमिका का निर्वहन करते हैं। प्रदेश शासन के उप मुख्यमंत्री एवं शहडोल जिले के प्रभारी श्री राजेंद्र शुक्ल ने सूर्या इंटरनेशनल होटल में आयोजित शहडोल जिला स्तरीय पत्रकार सम्मेलन को सम्बोधित कर रहे थे। इस अवसर पर श्रमजीवी पत्रकार संघ के प्रदेश अध्यक्ष शलभ भदौरिया, सांसद हिमाद्री सिंह, विधायक जयसिंह मरावी, श्रीमती मनीषा सिंह, श्री शरद कोल, कलेक्टर डॉ. केदार सिंह, मुख्य कार्यपालन अधिकारी जिला

पंचायत श्री पिवम प्रजापति, नगरपालिका अध्यक्ष श्री घनश्याम जायसवाल, जिला योजना समिति की सदस्य श्रीमती अमिता चपरा, जनपद पंचायत ब्यौहारी श्रीमती आकांक्षी सिंह सहित अन्य जनप्रतिनिधि तथा पेंशनर एसोसिएशन के पदाधिकारी, श्रमजीवी संघ के पदाधिकारी उपस्थित रहे। उप मुख्यमंत्री श्री शुक्ल ने कहा कि पत्रकारो ने कांविड काल में भी अपनी भूमिका का निर्वहन किया। आपने कहा कि प्रधानमंत्री श्री नरेंद्र मोदी के नेतृत्व में केंद्र सरकार द्वारा कई स्वास्थ्य अभियान तथा मुख्यमंत्री डॉ. मोहन यादव के मार्गदर्पन में स्वास्थ्य क्षेत्र में सुविधाएं बढ़ाने का निरंतर कार्य किया जा रहा है। पत्रकार इन योजनाओ का अंतिम छोर तक पहुंचाकर पीठित मानवता की सेवा में अपनी भूमिका निभा सकते हैं। उन्होंने कहा कि शलभ भदौरिया के मार्गदर्पन में श्रमजीवी पत्रकार संघ लंबे समय से कार्य कर रहा है।

श्री महाकाल लोक बनने के बाद बढी पर्यटकों की संख्या मुख्यमंत्री ने कहा मध्यप्रदेश में भगवान शिव के 12 ज्योतिर्लिंगों में से 2 ज्योतिर्लिंग हैं। भारत का एकमात्र दक्षिणमुखी ज्योतिर्लिंग उज्जैन में श्री महाकालेश्वर अपनी दिव्यता और अद्वितीय आध्यात्मिक महिमा के लिए विश्वभर में प्रसिद्ध है। प्रतिदिन प्रातःकाल होने वाली विश्वप्रसिद्ध भस्म आरती श्रद्धालुओं के लिए अद्भुत आध्यात्मिक अनुभव है। उज्जैन में श्री महाकाल लोक बनने के बाद एक साल में लगभग 8 करोड़ लोग दर्शन कर चुके हैं मुख्यमंत्री डॉ. यादव ने कहा कि मध्यप्रदेश अपनी समृद्ध सांस्कृतिक विरासत, धार्मिक आस्था, प्राकृतिक सौंदर्य और वन्यजीव संपदा के कारण भारत का वास्तविक हृदय है। राज्य सरकार विश्वस्तरीय पर्यटन अधोसंरचना, बेहतर कनेक्टिविटी तथा निवेश-अनुकूल नीतियों के माध्यम से पर्यटन क्षेत्र को नई ऊंचाइयों तक ले जाने के लिए निरंतर कार्य कर रही है। उन्होंने कहा कि सांस्कृतिक, आध्यात्मिक, विरासत और सतत पर्यटन को बढ़ावा देने के साथ निजी निवेश को प्रोत्साहित करने पर विशेष बल दिया जा रहा है। प्रदेश में ढ़की टूरिज्म को बढ़ावा देते हुए बैतुल जिले के काँफी वैली के नाम से प्रसिद्ध हिल स्टेशन कुकुरु को पर्यटन स्थल के रूप में विकसित किया जा रहा है।

पिछले एक साल में 13 करोड़ से अधिक पर्यटक मप्र पहुँचे

मुख्यमंत्री डॉ. यादव ने कहा कि अतुलनीय भारत का हृदय प्रदेश मध्यप्रदेश बाबा महाकाल की पवित्र धरा है। हमारा राज्य केवल एक नक्शा नहीं, बल्कि समृद्ध सांस्कृतिक विरासत, शानदार किलों और जीवंत जंगलों का एक अनूठा कैनवास है। धार्मिक पर्यटन का नया अध्याय लिखते हुए हमारी सरकार भगवान श्रीराम और भगवान श्रीकृष्ण से जुड़े सभी पावन स्थलों को तीर्थ के रूप में विकसित करने के लिए पूरी तरह संकल्पित है। पिछले एक साल में 13 करोड़ से अधिक पर्यटक मध्य पहुंचे हैं, जिसने हमारी अर्थव्यवस्था को मजबूती दी है।



स्कूल शिक्षा मंत्री उदय प्रताप सिंह ने साईंखेड़ा में 37.22 करोड़ रुपये की लागत से निर्मित जिले के प्रथम सांदीपनि उत्कृष्ट विद्यालय के नवीन भवन का लोकार्पण किया। समारोह में सांसद दर्शन सिंह चौधरी, मध्यप्रदेश राज्य महिला आयोग की सदस्य

श्रीमती साधना स्थापक, पूर्व राज्यसभा सांसद कैलाश सोनी सहित अनेक जनप्रतिनिधि एवं अधिकारी उपस्थित रहे। **संसाधनों की कमी अब नहीं रहेगी बाधा :** खाद्य मंत्री श्री राजपूत ने अपने विद्यार्थी जीवन का स्मरण करते हुए कहा

कि एक समय विद्यालयों में टाट-पट्टी पर बैठकर पढ़ाई करनी पड़ती थी। विद्यार्थियों में प्रतिभा की कमी कमी नहीं थी, लेकिन संसाधनों और आधुनिक अधोसंरचना का अभाव था। आज प्रदेश सरकार ने शासकीय विद्यालयों को आधुनिक सुविधाओं से सुसज्जित कर ग्रामीण क्षेत्रों के बच्चों के लिए भी गुणवत्तापूर्ण शिक्षा के द्वार खोल दिए हैं। उन्होंने विद्यार्थियों से मन लगाकर अध्ययन करने, स्पष्ट लक्ष्य निर्धारित करने और कठिन परिश्रम के बल पर अपने परिवार, जिले तथा प्रदेश का नाम रोशन करने का आह्वान किया। श्री राजपूत ने कहा कि प्रधानमंत्री नरेंद्र मोदी के नेतृत्व में भारत ने वैश्विक स्तर पर नई पहचान बनाई है और शिक्षा के क्षेत्र में भी निरंतर प्रगति हो रही है।

विद्यार्थियों के सपनों को मिलेगी

नई उड़ान : उदय प्रताप सिंह

इस अवसर पर परिवहन एवं स्कूल शिक्षा मंत्री उदय प्रताप सिंह ने कहा कि सांदीपनि उत्कृष्ट विद्यालय शिक्षा के क्षेत्र में एक अभिनव पहल है। अब ग्रामीण अंचल के विद्यार्थियों को भी देश के प्रतिष्ठित निजी विद्यालयों के समकक्ष आधुनिक शैक्षणिक सुविधाएँ अपने क्षेत्र में ही मिल सकेंगी और उन्हें बेहतर शिक्षा के लिए महानगरों का रुख नहीं करना पड़ेगा। उन्होंने कहा कि जैसे नया घर बनने पर गृह प्रवेश का आनंद होता है, उसी प्रकार इस विद्यालय के लोकार्पण से विद्यार्थियों में नया उत्साह है। यह विद्यालय उनके सपनों को साकार करने का माध्यम बनेगा। इस अवसर पर सांसद दर्शन सिंह चौधरी ने कहा कि मध्यप्रदेश में शिक्षा व्यवस्था लगातार नई दिशा में आगे बढ़ रही है। सांदीपनि उत्कृष्ट विद्यालय जैसी पहलें विद्यार्थियों के उज्ज्वल भविष्य की मजबूत आधारशिला हैं।

संक्षिप्त समाचार

मुख्यमंत्री कल्याणी विवाह योजना के तहत दो जोड़े वैवाहिक बंधन में बंधे, करुणामय कृपा फाउंडेशन ने कराया विवाह



देवास, निप्र । श्री करुणामय कृपा सोशल वेलफेयर फाउंडेशन, देवास द्वारा शासन की जनकल्याणकारी मुख्यमंत्री कल्याणी विवाह योजना के अंतर्गत शिव मंदिर, मिश्रीलाल नगर में विवाह समारोह का आयोजन किया गया। इस आयोजन में दो विवाह संस्था के पदाधिकारियों, समिति के सदस्यों एवं अन्य गणमान्य नागरिकों की उपस्थिति में वैदिक रीति-रिवाजों के साथ संपन्न हुए। कार्यक्रम में सामाजिक न्याय विभाग की ओर से महिमा जैन विशेष रूप से उपस्थित रहीं तथा उन्होंने नवविवाहित दंपतियों को शुभकामना देते हुए शासन की कल्याणकारी योजनाओं की जानकारी दी। संस्था की अध्यक्ष आरती रलोती व शेरसिंह राजपूत ने बताया कि श्री करुणामय कृपा सोशल वेलफेयर फाउंडेशन समाज के जरूरतमंद, विधवा एवं अर्थिक रूप से कमजोर परिवारों के पुनर्विवाह एवं विवाह को सम्मानपूर्वक संपन्न कराने के लिए निरंतर कार्य कर रही है। संस्था का उद्देश्य समाज में सकारात्मक परिवर्तन लाना एवं शासन की जनकल्याणकारी योजनाओं का लाभ पात्र हितग्राहियों तक पहुंचाना है। कार्यक्रम के अंत में सभी नवविवाहित दंपतियों को सुखद, समृद्ध एवं मंगलमय वैवाहिक जीवन की शुभकामनाएं दीं। इस अवसर पर संस्था के पुखराजसिंह राठौड़, हरपालसिंह भाटी, वीरेंद्र जोशी, कृष्णपाल सिंह, राजपाल सिंह, मनोहर सिंह, हरनाथ, श्रीमति राधा, महेंद्र बना व अन्य सदस्य उपस्थित थे।

सांसद सोलंकी ने विडावद में पौधारोपण कर दिया पर्यावरण संरक्षण का संदेश



टोंक खुर्द (विनय उजाला) । प्रधानमंत्री नरेंद्र मोदी द्वारा शुरु किए गए ‘एक पेड़ मां के नाम’ अभियान के तहत देश भर में सांसदों द्वारा पौधारोपण किया जा रहा है इसी कड़ी में देवास सांसद महेंद्र सिंह सोलंकी ने सोनकच्छ विधानसभा क्षेत्र के आदर्श गांव विडावद में कल पौधारोपण कर पर्यावरण संरक्षण और हरित भविष्य के संकल्प को आगे बढ़ाया। सांसद सोलंकी ने ‘एक पेड़ मां के नाम’ अभियान के बारे में बताते हुए कहा कि ‘एक पेड़ मां के नाम’ एक प्रयास है जो हमारी मातृभूमि और प्रकृति के प्रति हमारे सम्मान और समर्पण को दर्शाता है। इस अभियान का उद्देश्य मां के नाम पर एक पेड़ लगाना और एक स्थायी स्मृति बनाना है, जो न केवल पर्यावरण की रक्षा करेगा बल्कि एक हरे और अधिक समृद्ध भविष्य के निर्माण में भी योगदान देगा। माँ और प्रकृति दोनों ही जीवन का मूल आधार हैं और इस पहल के माध्यम से हम अपनी जिम्मेदारी निभा रहे हैं। सोलंकी ने पौधारोपण के महत्व पर प्रकाश डालते हुए कहा कि एक पौधा केवल एक पेड़ नहीं, बल्कि स्वच्छ हवा, सुरक्षित पर्यावरण और आने वाली पीढ़ियों के उज्ज्वल भविष्य की नींव है। उन्होंने आमजन से आह्वान किया की आइए, हम सभी प्रकृति के प्रति अपनी जिम्मेदारी निभाते हुए अधिक से अधिक पेड़ लगाएँ और उनकी देखभाल का संकल्प लें। ‘एक पेड़ माँ के नाम’ केवल एक अभियान नहीं, बल्कि माँ के प्रति सम्मान, प्रकृति के प्रति कर्तव्य और भविष्य की पीढ़ियों के प्रति हमारी जिम्मेदारी का प्रतीक है। ‘एक पेड़ माँ के नाम’ का हिस्सा बनें और अपनी माँ के लिए एक अविस्मरणीय स्मृति बनाने के लिए एक पेड़ लगाएँ। इस अवसर पर जिला उपाध्यक्ष राकेश सिंघल, भाजयुमो महामंत्री नीतेश पटेल, रवि पटेल, गुलाब नागदिया, निखिल पटेल, शेखर पटेल, रोहित पटेल, महेश पटेल, सतीशी पटेल, विकास पटेल, सोहन पटेल, लाखन भंडारी सहित बड़ी संख्या में भाजपा पदाधिकारी और कार्यकर्ता उपस्थित थे।

वरिष्ठ सदस्यों की स्मृति में किया पौधा रोपण



सोनकच्छ, निप्र । पेंशनर्स संघ सोनकच्छ द्वारा स्थानीय आनंद आश्रम परिसर में पेंशनर्स संघ के वरिष्ठ सदस्यों को याद करते हुए उनकी स्मृति में संघ के अध्यक्ष प्रमोद कुमार भावना की अध्यक्षता एवं सौभाग्य सिंह ठाकुर महामंत्री आनंद आश्रम संत श्री प्रमानंद जी महाराज एवं ट्रस्टी महेश सिसोदिया के विशेष आतिथ्य में छायादार फव्वार पौधा का रोपण किया गया विशेष रूप से संत श्री के कर कमल से रुद्राक्ष का पौधा रोपित किया गया जिसे पल्लवित करने की जवाबदारी भी उन्होंने ली है इस अवसर पर संघ के पूर्व अध्यक्ष राधेश्याम जोशी सचिव जगदीश सिंह बबेल वरिष्ठ उपाध्यक्ष गंगाराम चौधरी सतीश चंद तिवारी उपाध्यक्ष भागीरथ सिंह मालवीय सहसचिव विक्रम सिंह मालवीय सदस्य बाबूलाल सांविलिया प्रकाश गजेश्वर दीपक शर्मा शंकर सिंह तोमर सुभाष जैन मुरलीधर झाला प्रवीण सिंह चौहान चंद्र भाई सहैत अनेक सदस्य उपस्थित रहे । संघ के सचिव शंकर लाल शर्मा ने सभी सदस्यों से पौधों को सुरक्षित रखने एवं पल्लवित करने का वचन लेते हुए सभी का आभार व्यक्त किया ।

फ़िल्म दिखा कर नशे के विरुद्ध जागरूक किया, संकल्प के साथ शपथ दिलावाई



सतवास/देवास, निप्र । नशे से दूरी बहुत जरूरी 2.0 अभियान के अंतर्गत पुलिस थाना सतवास के द्वारा अभिप्रेरित करने वाली फ़िल्म दिखाई गई। सांदीपनि शाउमा .वि. सतवास में आयोजित इस समारोह में पुलिस अधीक्षक देवास पुनीत गहलोद के मार्गदर्शन में थाना प्रभारी दिलीप कुमार पुरी के नेतृत्व में यह आयोजन किया गया । इसमें मोटोडेशनल फ़िल्म दिखाकर प्रधानमंत्री नरेंद्र मोदी के प्रभादी और प्रेरक उदबोधन को भी सुनाया गया और पुलिस डीजीपी भोपाल कैलाश मकवाना के प्रेरक उदबोधन को भी स्मार्ट क्लास में स्क्रीन पर सुनवाया गया और यह बताया गया कि नशा कितना घातक है और नशा हमारे सम्पूर्ण जीवन को ही बर्बाद कर देता है। छात्र-छात्राओ से यह अपील की गई की विद्यालय में, रास्ते में और अपने गाँव में हमेशा नशे से दूरी बनाए रखनी है। ऐसे लोगों से भी सतर्क रहना है जो नशे के दल-दल में हमें ले जाने की कोशिश करते है, इनकी सुचना तत्काल पुलिस थाने पर देनी है। सुचना देने वाले का नाम गोपनीय रखा जाता है। कार्यक्रम में सभी बच्चों को एक बार फिर से संकल्प दिलवाया गया कि हम कभी भी नशा नहीं करेंगे। कार्यक्रम कि रुपरेखा समझाकर कार्यक्रम का संचालन स्काउट शिक्षक मनोज दुबे ने किया। [कार्यक्रम में प्रभारी प्राचार्य जितेंद्र कटार, पुलिस विभाग से सरदार मंडलीय, गणेश रावत, शंकर सिंह कनासिया, विष्णु प्रसाद मंडलीय, रवि राव जाधव, गंगाराम नरगव, अंजलि कटार, निशा, सदीप, राहुल, शुभम, घनश्याम, राजकुमार, अनिल भाबर, विद्यालय से रेवामार हरियाणवी, मकबूल खान, तोताराम सोनेर, श्रीराम चौहान, सुनील राठौर, सुरेश रानियाँ, पंकज बैरागी, सलीम खान, चन्द्र शेखर जोशी, गणेश धूरे, हीरालाल बर्मन, अशोक शर्मा, अलकेश राठौर, हबीब खान, आनंद शर्मा, गजानंद यादव आयुष परसाई, चिंता मणि बैरागी, विनोद मालवीय, मनोज राठौर, सुदीमा यादव, राहुल पवार, विजेंद्र अहिरवार, पार्वती भागव, ओम प्रकाश साँवल, सावित्री चावरे, प्रमिला कर्मा, सुनील कुशवाह, रामदीन ठाकुर आदि का सहयोग रहा।

जय जगन्नाथ के जयघोष से गूँजा शाजापुर

विधायक व समाजजनों ने भगवान को रथ पर किया विराजमान

विनय उजाला

शाजापुर, निप्र । शहर में धर्म, आस्था और अपार उत्साह का अनूठा संगम शहर में देखने को मिला, जब भावसार समाज के तत्वावधान में भगवान जगन्नाथ की पारंपरिक रथयात्रा पूरे हर्षोल्लास और भव्यता के साथ निकाली गई। इस पुनीत अवसर पर श्रद्धा का विशेष केंद्र वह पल रहा, जब क्षेत्रीय विधायक अरुण भीमावद ने समाजजनों के साथ मिलकर भगवान को ससम्मान उठाकर भव्य रथ तक पहुंचाया और उन्हें विराजमान किया। गुरुवार सुबह 10 बजे भावसार समाज धर्मशाला स्थित हिंगलाज



मंदिर में भगवान की महाआरती संपन्न हुई। जगन्नाथ मंदिर समिति के संयोजक रामचंद्र भावसार ने बताया कि भावसार समाज द्वारा यह रथयात्रा प्रतिवर्ष निकाली जाती है। महाआरती के पश्चात



विधायक अरुण भीमावद और समाज के प्रमुख लोगों ने भगवान को रथ पर विराजमान किया, जिसके बाद भगवान जगन्नाथ अपने भक्तों को दर्शन देने नगर भ्रमण पर निकले। यात्रा के पूरे मार्ग

में श्रद्धालुओं का उत्साह देखते ही बन रहा था। जय जगन्नाथ के नारों और सुमधुर भजनों से पूरा शहर भक्तिमय वातावरण में सराबोर हो उठा। यात्रा मार्ग में जगह-जगह पुष्पवर्षा कर भगवान का स्वागत

किया गया। इस दौरान समाजजनों के अलावा बड़ी संख्या में नगरवासियों ने भी उपस्थित रहकर भगवान के दर्शन किए और रथ खींचकर पुण्य लाभ व सुख-समृद्धि की कामना की।

इन प्रमुख मार्गों से गुजरी रथयात्रा
हिंगलाज मंदिर से प्रारंभ होकर यह भव्य रथयात्रा शहर के कंस चौराहा, सोमवारिया बाजार, श्रीराम मार्केट, आजाद चौक, छोटा चौक, किला रोड, धानमंडी, महुपुरा रपट होते हुए मुरादपुरा रोड स्थित डासी के जगन्नाथ मंदिर पहुंची। यहां मंदिर में भगवान की विधि-विधान से विशेष पूजा-अर्चना और महाआरती की गई। इसके बाद उपस्थित सभी श्रद्धालुओं के बीच प्रसाद का वितरण किया गया, जिसके साथ ही इस विशाल और ऐतिहासिक रथयात्रा का धार्मिक उल्लास के बीच समापन हुआ।

पत्नी का हत्यारा 6 साल बाद तमिलनाडु से गिरफ्तार

विनय उजाला

शाजापुर, निप्र । शहर के विजयनगर इलाके में अपनी ही पत्नी की चाकू मारकर हत्या करने वाले एक शातिर आरोपी को पुलिस ने 6 साल बाद तमिलनाडु से गिरफ्तार करने में बड़ी सफलता हासिल की है। आरोपी पुलिस से बचने के लिए लगातार अपनी पहचान बदल रहा था और ओडिशा, छत्तीसगढ़ से लेकर तमिलनाडु तक अलग-अलग शहरों में फराट कर रहा था। पूरे घटनाक्रम का खुलासा गुरुवार को पुलिस अधीक्षक प्रियंका शुक्ला ने सीसीटीवी कंट्रोल रूम पर प्रेस वार्ता आयोजित कर किया। उन्होंने बताया कि 23 अक्टूबर 2020 को देवास निवासी 30 वर्षीय ललित पंचोली पिता सुरेश पंचोली ने शाजापुर के विजयनगर स्थित अपने किराए के मकान में अपनी पत्नी को चाकू मारकर निर्मम हत्या कर दी



थी। वारदात को अंजाम देने के बाद था। पुलिस ने इस मामले में धारा 302 और 201 के तहत प्रकरण दर्ज

थी। वारदात को अंजाम देने के बाद था। पुलिस ने इस मामले में धारा 302 और 201 के तहत प्रकरण दर्ज

एसपी के निर्देश पर एक्टिव हुई साइबर सेल

हाल ही में महिला संबंधी गंभीर अपराधों की समीक्षा बैठक के दौरान पुलिस अधीक्षक प्रियंका शुक्ला ने वर्ष 2020 से लंबित इस हत्या के मामले को जल्द सुलझाने और आरोपी की धरपकड़ के सख्त निर्देश दिए थे। इसके बाद एसपी घनश्याम मालवीय और एसडीओपी अजय मिश्रा के मार्गदर्शन में लालघाटी पुलिस और साइबर सेल की एक विशेष संयुक्त टीम का गठन किया गया। साइबर सेल ने तकनीकी विश्लेषण और मुखबिर तंत्र को सक्रिय किया तो पता चला कि आरोपी गिरफ्तारी से बचने के लिए अपनी असली पहचान छिपाकर रह रहा है। लगातार मॉनिटरिंग के बाद पुलिस को उसकी सटीक लोकेशन तमिलनाडु के कांचीपुरम जिले में मिली। सूचना पुछा होते ही शाजापुर पुलिस की एक टीम तुरंत तमिलनाडु के लिए रवाना हुई और वहां योजनाबद्ध तरीके से दक्षिण देकर ललित पंचोली को धर दबोचा। पुलिस अब आरोपी को न्यायालय के समक्ष पेश करने की तैयारी कर रही है।

गलती करना अपराध नहीं है, गलती को बार-बार दोहराना अपराध है : अंतर्मना आचार्य प्रसन्न सागर जी

जिला कलेक्टर पहुंचे दर्शन को, किया पुष्पगिरी भ्रमण

विनय उजाला

सोनकच्छ, निप्र । जैन ग्रन्थ स्वाध्याय समयसार जिनकी गाथाओं को आचार्य भगवत विद्यासागर जी महाराज ने अपने प्रवचन का विषय बनाया जो हमें सिखा रहा है कि यह आत्मा जब अपने से भिन्न पदार्थ को परवस्तु जान लेता है या जब तक हम परवस्तु को अपना मान रहे हैं समझलो मिथ्याव अपने अंदर बैठा है। यह ग्रन्थ हमें दिशा बोध देता है कि हरपल अपने आत्मकल्याण को ध्यान में रखना चाहिए।

यह बात गुरुदेव ने प्रतिदिन होने वाले जिनवाणी शास्त्र ग्रन्थ समयसार के स्वाध्याय के माध्यम से अपने शिष्यों को समझाते हुए कहा उन्होंने कहा कि प्रतिक्रमण, प्रत्याख्यान, और कायोत्सर्ग यह तीन बाते आप का मार्ग प्रशस्त कर सकती है। प्रतिक्रमण अर्थात पूर्व में जो गलती हमसे हुई हो उसे स्वीकार कर लेना। लेकिन उस गलती को इस भाव के साथ स्वीकार करे कि अब कभी हम वह गलती नहीं करेंगे। गलती करना अपराध नहीं है गलती को बार-बार करना अपराध है। इसलिए यहां पूज्यसंत



कह रहे है पाप का प्रायश्चित है पर अपराध का नहीं क्योंकि पाप की सजा कर्म देता है अपराध की सजा कानून इसी तरह प्रत्याख्यान का अर्थात जो गलतियाँ हमने भविष्य में की है अब हम संकल्प पूर्वक अब कभी उस गलती को नहीं दोहरायेगे। वही कायोत्सर्ग अर्थात सहन करने का मार्ग वह ध्यान मुद्रा जिसमें चाहे कुछ भी हो जाए उस ध्यान मुद्रा का खंडन न हो। व्यक्ति को आज के समय में ध्यान में ध्यान देना चाहिए लेकिन उसका ध्यान कहीं और लगा हुआ है। इसलिए परवस्तु को अपना मान लेना इससे सूक्ष्म कोई मिथ्यात्व ओर कोई हो नहीं सकता है। हमे हर पल यह सोचना चाहिए कि जो हमें दिख रहा

है उससे मेरा कोई संबंध नहीं है और जिससे संबंध है वो दिख नहीं रहा है। प्रवक्ता रोमिल जैन बताया कि तीर्थ ट्रस्ट के विशेष निमंत्रण पर देवास कलेक्टर ऋतुराज सिंह प्रशासनिक अमले के साथ पुष्पगिरी तीर्थ पहुंचे। अधिकारियों ने तीर्थ में विराजमान गणाचार्य श्री 108 पुष्पदन्तसागरजी महामुनिराज एवं अंतर्मना आचार्य श्री 108 प्रसन्नसागरजी महामुनिराज ससंघ के दर्शन कर आशीर्वाद प्राप्त किया। यहां तीर्थ की जनकल्याणकारी योजनाओं की जानकारी देते हुएए तीर्थ में वर्तमान विकास कार्यों से अवगत कराया।

इस अवसर पर उन्होंने पुष्पगिरी तीर्थ का भ्रमण भी किया।

जाहिर सूचना प्रकाशन के बाद पिता को पता चली बेटे की जालसाजी

विनय उजाला

देवास, निप्र । जमीनों के भाव क्या बढ़े, सगे रिश्तों में भी खोट आ गई। एक बेटे ने भी रुपए के लालच में जालसाजी का जाल बुना लेकिन पकड़ा गया। कलयुगी बेटे ने नकली पिता के दस्तखत कराकर रु. 11 लाख की धोखाधड़ी कर दी। धोखाधड़ी करते हुए असली भूमि स्वामी के स्थान पर अन्य व्यक्ति को खड़ा कर फर्जी नोटरी कराई गई। बेटे की करतूत पिता को तब पता चली जब जाहिर सूचना का प्रकाशन हुआ। फरियादी अर्जुन सिंह राठौड़ द्वारा थाना बरोठा पर शिकायत दर्ज कराई गई कि दलाल ईश्वर सिंह राठौड़ निवासी बरखेड़ा कोतापाई ने उसकी मुलाकात सज्जू पटेल से कराते हुए ग्राम बरखेड़ा स्थित भूमि का सौदा कराया। 3 जुलाई को देवास में भूमि विक्रय के संबंध में नोटरी कराई गई, जिसमें भूमि स्वामी भगवान सिंह के नाम पर एक अन्य व्यक्ति को प्रस्तुत कर उसके अंगुठे के निशान लेकर फर्जी नोटरी तैयार कराई गई। सौदे के दौरान फरियादी से पहले 25 लाख नकद तथा बाद में 26.11 लाख प्राप्त कर लिए गए। बाद में फरियादी

पुलिस ने पुत्र को किया गिरफ्तार



द्वारा भूमि संबंधी सार्वजनिक सूचना (जाहिर सूचना) प्रकाशित कराए जाने पर वास्तविक भूमि स्वामी भगवान सिंह ने अधिवक्ता के माध्यम से लिखित आपत्ति प्रस्तुत की। जांच में सामने आया कि आरोपी सज्जू पटेल ने अपने पिता भगवान सिंह के स्थान पर किसी अन्य व्यक्ति को प्रस्तुत कर फर्जी नोटरी तैयार कराते हुए फरियादी से लगभग रु. 11 लाख की धोखाधड़ी की है। फरियादी की शिकायत पर थाना बरोठा पर धारा 318(4), 319(2) बीएनएस के अंतर्गत प्रकरण पंजीबद्ध कर विवेचना में लिया गया। प्रकरण की गंभीरता को देखते थाना प्रभारी बरोठा निरीक्षक सविता सिंह के नेतृत्व में विशेष

पुलिस टीम गठित की गई। पुलिस टीम द्वारा विश्वसनीय मुखबिर सूचना के आधार पर कार्रवाई करते हुए आरोपी ईश्वर सिंह राठौड़ एवं सज्जू पटेल को गिरफ्तार किया गया। आरोपियों से धोखाधड़ी की राशि में से नकदी भी बरामद की गई। दोनों आरोपियों को न्यायालय के समक्ष पेश कर जेल भेजा गया। अग्रिम वैधानिक कार्रवाई जारी है।

गिरफ्तार आरोपी
ईश्वर सिंह राठौड़ पिता रूपसिंह राठौड़, उम्र 42 वर्ष, निवासी ग्राम बरखेड़ा कोतापाई, जिला देवास। सज्जू पटेल पिता भगवान सिंह पटेल, उम्र 38 वर्ष, निवासी ग्राम बरखेड़ा कोतापाई, जिला देवास।

शुरुआती बारिश में ही सड़क की हालत बद से बदतर

डकाचिया फाटा से पोलाय जागीर तक सड़क जर्जर, राहगीर परेशान

विनय उजाला

टोंक खुर्द । सोनकच्छ विधानसभा के अंतर्गत ग्राम डकाचिया फाटा से पोलाय जागीर तक लगभग 3.86 किलोमीटर सड़क की हालात पूरी तरह से खराब हो चुकी है। ऐसे में पिछले दो वर्षों से वाहन चालक हादसे का शिकार हो रहे हैं। सड़क की हालत ऐसी हो गई है कि पैदल चलने वालों को भी परेशानी का सामना करना पड़ रहा है। सबसे बड़ी समस्या स्कूली बच्चों के साथ होती है ग्रामीणों का कहना है कि सड़क पूरी तरह से खस्ताहाल हो चुकी है शुरुआती बारिश में ही इसकी हालत बदतर हो गई है, इस सड़क का जल्द से जल्द निर्माण कराया जाए।

बच्चों को भी हो रही परेशानी : डकाचिया के पूर्व सरपंच मनोहर यादव, दौलत सिंह यादव, अमर सिंह यादव, जगदीश प्रजापति, संजय यादव, मधु कुंभकार, मोहन मिस्त्री, कमल सिंह सेठ, माखन यादव, अर्जुन यादव, गोपाल यादव, रामचरण यादव, हिममत सिंह यादव, राजेंद्र पटेल, कमल सिंह यादव, जगदीश प्रजापति व धर्मेन्द्र यादव ने बताया कि सड़क खराब होने से सबसे ज्यादा परेशानी स्कूली बच्चों को हो रही है स्कूल के बच्चे पैदल जाते हैं जिससे उन्हें निकालने में दिक्कत होती है ऐसे में ग्रामीण अपने खेतों के कार्य छोड़कर बच्चों को वाहनों से स्कूल छोड़ने जा रहे हैं ग्राम पोलाय जागीर में शासकीय हाई स्कूल मौजूद है व ग्राम बावई में



हाई सेकेंडरी स्कूल है जहां आसपास के कई गांव के विद्यार्थी पढ़ने जाते हैं। इस रास्ते से निकलने पर

सांवेर, सोनकच्छ, एवं इंदौर भोपाल हाईवे से जुड़ा हुआ है इसके सहित दर्जनों गांवों को सोनकच्छ तहसील मुख्यालय से भी जोड़ती है इस मार्ग से सोनकच्छ से हाटपिपलिया जाने के लिए भी कम दूरी का सफर तय करना होता है साथ ही समय की बचत भी होती है ग्रामीणों का कहना है कि हम पिछले दो साल से परेशान हो रहे हैं पहले सोनकच्छ पहुंचने में केवल 10 मिनट लगते थे लेकिन अब सड़क खराब होने के कारण 30 मिनट से भी ज्यादा का समय लग रहा है बारिश में तो हालात और भी खराब हो जाती है ग्रामीणों के अनुसार डकाचिया पोलाय जागीर के बीच में स्थित नाले पर बनी पुलिया भी पूरी तरह क्षतिग्रस्त हो गई है इसके दोनों तरफ रेलिंग भी

नहीं है जिससे हादसों का डर बना रहता है वही बीच में भी बड़े-बड़े गड्ढे हो रहे हैं।

क्या कहते हैं, जिम्मेदार
सड़क निर्माण के लिए प्रस्ताव, बनावट शासन को भेज दिया गया है स्वीकृति भी मिल गई है बरसात बाद टैंडर प्रक्रिया पूरी होते ही रोड का निर्माण कार्य चालू कर दिया जाएगा। - संतोष मशार, प्रधानमंत्री ग्राम सड़क योजना
जल्द ही इस रोड का सुधार नहीं किया गया तो हम ग्रामीणों के साथ मिलकर देवास जिला कलेक्टर से सोनकच्छ एसडीएम को ज्ञापन देने के बाद एक आंदोलन किया जावेगा। - मिथुन यादव, ब्लॉक कांग्रेस अध्यक्ष, भोरासा



संक्षिप्त समाचार

सीईओ गुप्ता ने कर्मचारियों को नशामुक्ति की शपथ दिलाई



बाग, निप्र। मध्यप्रदेश में 15 जुलाई से 30 जुलाई 2026 तक नशे से दूरी है जरूरी नशामुक्ति जन जागरण अभियान चलाया जा रहा है। जिसको लेकर हर विभाग के अपने अपने स्तर से रैली निकालकर तो कहीं नुबकड़ नाटक के माध्यम से लोगों को नशे दूर रहने के लिए जागरुक कर रहे हैं लोगों शपथ दिला रहे हैं। इसी कड़ी में आज बाग जनपद सीईओ विष्णु कुमार गुप्ता ने 16 जुलाई 2026 गुरुवार को जनपद परिसर में नशामुक्ति की शपथ दिलाते हुए कहा की नशा हमारी जिंदगी ही नहीं खराब करता है हमारा पुरा परिवार इससे बर्बाद हो जाता। शराब का नशा हो या अन्य किसी भी नशीली वस्तु का नशा एक बुरी लत है लत है। थोड़ा हम इस पर चिंता करे और सोचें तो नशे के कारण हमने कभी घर और जिंदगीया बर्बाद होते देखी है कहीं तो मौत के काल में भी शमा गया तो क्यों ना हम इस जागरुकता को शक्ती के साथ चलाकर नशे से मुक्त प्रदेश करे हम भी जागे और लोगों को भी जागरुक करे। इस अभियान को एक पुण्य के हिसाब से भव भी चलाए ताकी आप के इस प्रयास से किसी की जिंदगी बन जाए उसका परिवार सुखी हो जाए शासन का इस अभियान के तहत मक्सद ही यही है की लोग नशे से दूर रहे और अपना जीवन अच्छे से संवारे। इस दौरान जनपद पंचायत के कर्मचारी एवं पंचायत के सचिव उपस्थित रहे।

बस स्टैंड पर नशा मुक्ति को लेकर दिलवाई शपथ



मनावर (अनिल तोमर)। बस स्टैंड पर नशा मुक्ति को लेकर अभियान चलाया गया. अभियान के दौरान नशा न करने की शपथ किलाई. पीएम मोदी के आह्वान पर पुलिस का नशा मुक्ति अभियान, बस स्टैंड पर दिलवाई शपथ प्रधानमंत्री नरेंद्र मोदी के आह्वान पर चलाए जा रहे नशा मुक्ति अभियान के तहत SP सचिन शर्मा निर्देशन एवं SDOF ब्रजेश कुमार मालवीय के नेतृत्व में मनावर थाना पुलिस ने बस स्टैंड पर जागरुकता कार्यक्रम आयोजित किया। थाना प्रभारी राजेश यादव के नेतृत्व में पुलिस टीम के साथ बस स्टैंड पर मौजूद आमजन, यात्रियों और दुकानदारों को नशे के दुष्परिणामों के बारे में विस्तार से जानकारी दी। कार्यक्रम के दौरान 11 यादव ने लोगों को नशे से दूर रहने और स्वस्थ जीवनशैली अपनाने का संदेश दिया। थाना प्रभारी राजेश यादव ने उपस्थित सभी लोगों को नशा न करने की शपथ भी दिलाई। थाना प्रभारी ने कहा कि 'युवाओं को नशीली लत से बचाना हमारी प्राथमिकता है। समाज के सहयोग से ही हम नशा मुक्त मनावर बना सकते हैं।' पुलिस ने आमजन से अपील की कि वे नशे से संबंधित किसी भी गतिविधि की सूचना तुरंत पुलिस को दें। SI मनीष चौधरी, एवं टीम रही मौजूद।

मप्र लेखक संघ द्वारा काव्य गोष्ठी का आयोजन आज, प्रसिद्ध कवियत्री प्रिया खुशबू करेंगी शिरकत



मनावर, निप्र। मप्र लेखक संघ मनावर इकाई की काव्य गोष्ठी शुक्रवार रात्रि आठ बजे सिंधाना रोड स्थित एक निजी होटल के हॉल में आयोजित की जा रही है। जिसमें देश की प्रसिद्ध कवियित्री प्रिया खुशबू, कन्नौद, प्रिया काव्य पाठ करेंगी। शहर के साहित्यकारों द्वारा उनका सम्मान भी किया जाएगा। संयोजक राम परिंद ने बताया कि मप्र लेखक संघ वर्ष 1970 से पंजीकृत है तथा प्रवेश भर 46 इकाइयां सक्रिय हैं। संघ द्वारा साहित्य की 7 विभिन्न विधाओं पर केन्द्रित प्रदेश स्तर की गोष्ठियों की जाती है।

जिनमें विधा के निष्णात साहित्यकार अतिथि स्वरूप आमंत्रित होते हैं तथा लेखक संघ के सदस्य गोष्ठियों में अपनी विधा अनुसार प्रतिभागिता करते हैं। लेखक संघ के घोषित सम्मानों की संख्या 28 है, जिनमें 25 सम्मानों हेतु सदस्यों से प्रविष्टियां आमंत्रित की जाती है। चयनित साहित्यकारों को वार्षिकोत्सव में सम्मानित किया जाता है। उक्त जानकारी साहित्यकार और ध्यंग कवि विष्वदीप मिश्रा ने दी।

लोहे की जालियों की जगह रखी फर्शी, हादसों को न्योता देता नया बस स्टैंड



धामनोद, निप्र। नगर का नया बस स्टैंड जिम्मेदारों की अनदेखी के कारण अव्यवस्थाओं का केंद्र बनता जा रहा है। यहां नगर परिषद द्वारा नाली के ऊपर लगाई गई लोहे की निकासी जालियां

टूट चुकी हैं। इनके स्थान पर नई जालियां लगाने के बजाय केवल फर्शी (पत्थर) के टुकड़े रख दिए गए हैं, जिससे आदिन दुर्घटनाओं का खतरा बना हुआ है। स्थानीय लोगों के अनुसार कई दोपहिया वाहन चालक इन टूटी जालियों के कारण गिरकर घायल हो चुके हैं तथा कई वाहनों को भी नुकसान पहुंचा है। इसके बावजूद नगर परिषद ने स्थानीय समाधान करने के बजाय अस्थायी व्यवस्था कर अपनी जिम्मेदारी से पल्ला झाड़ लिया है। नया बस स्टैंड नगर का प्रमुख सार्वजनिक स्थल होने के बावजूद यहां सुरक्षा व्यवस्था की अनदेखी की जा रही है। नाली पर रखे फर्शी के टुकड़े किसी भी खिसक सकते हैं, जिससे किसी भी समय बड़ा हादा हो सकता है। आसपास के रहवासियों और यात्रियों ने नगर परिषद से मांग की है कि टूटी हुई जालियों को तत्काल हटाकर उनकी जगह मजबूत लोहे की नई जालियां लगाई जाए, ताकि भविष्य में होने वाली दुर्घटनाओं पर रोक लग सके। यदि समय रहते सुधार कार्य नहीं करया गया तो कभी बरसात में कभी भी गंभीर हादसा हो सकता है।

नशे से दूरी है जरूरी 2.0 के तहत झोसर स्कूल के 140 विद्यार्थियों ने ली नशा मुक्ति की शपथ



पेटलावद, निप्र। पुलिस थाना पेटलावद द्वारा 15 से 30 जुलाई तक संचालित 'नशे से दूरी है जरूरी 2.0' अभियान के अंतर्गत शासकीय हाई स्कूल झोसर में नशा मुक्ति जागरुकता कार्यक्रम आयोजित किया गया। एसडीओपी श्रीमती अनुरुक्ति सबनानी एवं थाना प्रभारी निरंभय सिंह थुरिया के मार्गदर्शन में आयोजित कार्यक्रम में उपनिरीक्षक महेश भामदरे ने विद्यार्थियों को नशे के शारीरिक, मानसिक और सामाजिक दुष्प्रभावों की जानकारी देते हुए कहा कि नशा व्यक्ति ही नहीं, बल्कि पूरे परिवार और समाज को प्रभावित करता है। उन्होंने विद्यार्थियों से स्वयं नशे से दूर रहने और दूसरों को भी इसके प्रति जागरुक करने का आह्वान किया। खेल एवं युवा कल्याण विभाग के ब्लॉक युवा समन्वयक हेमराज गणगाव ने विद्यार्थियों को खेल, व्यायाम और सकारात्मक गतिविधियों से जुड़ने की प्रेरणा देते हुए कहा कि अनुशासित जीवनशैली और खेलकूद युवाओं को नशे जैसी बुराइयों से दूर रखते हैं। कार्यक्रम के अंत में विद्यालय के 140 विद्यार्थियों ने हाथ उठाकर नशा न करने तथा समाज को नशा मुक्त बनाने की शपथ ली। इस अवसर पर प्रभारी प्रचार्य एस.एल. सिंगाड़, शिक्षक बेनेदिक मावी, जगदीश पाटीदार, कु. सुशीला देवड़ा सहित विद्यालय का समस्त स्टाफ उपस्थित रहे।

विनय उजाला

आलीराजपुर, निप्र। जिले के ग्रामीण अंचलों में आवागमन को सुविधाओं को सुदृढ़ करने और अधोसंरचना विकास को गति देने की दिशा में गुरुवार को एक महत्वपूर्ण सौगात मिली। कैबिनेट मंत्री नागरसिंह चौहान ने ग्राम बिछोली हाथीपाई से कंकड़वाल सिलोटा तक बनने वाले 6.70 किमी लंबे सड़क मार्ग के निर्माण कार्य का भूमिपूजन किया।

लगभग 8 करोड़ 63 लाख 83 हजार रुपये की अनुमानित लागत से निर्मित होने वाला यह सड़क मार्ग क्षेत्र के ग्रामीणों के लिए आवागमन की सुविधा को बेहतर बनाएगा। सड़क निर्माण पूर्ण होने के बाद ग्रामीण क्षेत्रों का मुख्य मार्गों से संपर्क और अधिक सुगम होगा, जिससे विद्यार्थियों,



किसानों, मरीजों और आम नागरिकों को आवागमन में सुविधा मिलेगी। इस अवसर पर कैबिनेट मंत्री श्री नागरसिंह चौहान ने कहा कि सड़कें किसी भी क्षेत्र के विकास की आधारशिला होती हैं। बेहतर सड़क संपर्क से न केवल आवागमन सुगम होता है, बल्कि शिक्षा,

स्वास्थ्य, कृषि, रोजगार और व्यापारिक गतिविधियों को भी नई गति मिलती है। उन्होंने कहा कि क्षेत्र के ग्रामीण अंचलों में गुणवत्तापूर्ण अधोसंरचना का विकास सरकार की प्राथमिकता है। कार्यक्रम के दौरान क्षेत्रीय जनप्रतिनिधियों एवं ग्रामीणों ने सड़क निर्माण कार्य की



सौगात मिलने पर प्रसन्नता व्यक्त करते हुए सरकार एवं कैबिनेट मंत्री श्री नागरसिंह चौहान का आभार व्यक्त किया। भूमिपूजन कार्यक्रम में जिला पंचायत अध्यक्ष श्रीमती हजरी बाई खरत, जनपद पंचायत अध्यक्ष श्रीमती रेवली उसान गरासिया, भाजपा जिला महामंत्री

श्री रिकेश तंवर, श्री मांगीलाल रावत, श्री नरीन मोरी सहित जनप्रतिनिधियों, भाजपा पदाधिकारी एवं बड़ी संख्या में गणमान्य नागरिक उपस्थित रहे। उक्त जानकारी विधायक प्रतिनिधि एवं जिला मीडिया प्रभारी गोविंदा गुप्ता ने दी।

धामनोद में 17 अगस्त को नर्मदेश्वर महादेव डोला यात्रा निकलेगी

25 हजार श्रद्धालु और कावड़िए होंगे शामिल, तैयारियों को लेकर बैठक संपन्न

विनय उजाला

धामनोद, निप्र। नर्मदेश्वर महादेव 'डोला' यात्रा की तैयारियां जोरों-शोरों से शुरू हो गई हैं। हर साल श्रावण (सावन) के महीने में निकलने वाली इस यात्रा को इस बार भी बेहद खास और बड़े पैमाने पर आयोजित करने की तैयारी है। नर्मदेश्वर महादेव 'डोला' समिति पिछले 17 सालों से धामनोद में यह शिवडोला निकाल रही है। इस साल सावन के तीसरे सोमवार, यानी 17 अगस्त 2026 को भगवान नर्मदेश्वर महादेव की शाही सवारी नगर भ्रमण पर निकलेगी। इसी सिलसिले में बुधवार शाम 7 बजे बालाजी धर्मशाला परिसर में श्री नर्मदेश्वर महादेव 'डोला' समिति की एक खास बैठक बुलाई गई। इसमें समिति के पदाधिकारियों और सदस्यों के अलावा नगर के सम्मानित लोग और प्रशासन के अधिकारी शामिल हुए। बैठक में यात्रा को और ज्यादा व्यवस्थित, सुंदर और आकर्षक बनाने को लेकर खुलकर चर्चा की गई।



खलघाट से लाया जाएगा पवित्र जल, 5 हजार कावड़िए करेंगे जलामिषेक

धामनोद की यह कावड़ यात्रा इलाके की सबसे बड़ी धार्मिक परंपराओं में से एक है। यात्रा वाले दिन सुबह-सुबह नर्मदा नदी के खलघाट तट से पवित्र जल लाया जाता है। इसके बाद करीब 7 किलोमीटर की पैदल यात्रा तय कर हजारों महिला, पुरुष और बच्चे 'बोल बम' और 'हर-हर महादेव' के जयकारे लगाते हुए धामनोद पहुंचते हैं और नर्मदेश्वर महादेव का जलामिषेक करते हैं। इस दौरान जगह-जगह केले और खिचड़ी का प्रसाद बांटा जाता है। सुबह के समय होने वाले इस जलामिषेक में ही करीब 5 हजार से ज्यादा कावड़िए और श्रद्धालु शामिल होते हैं।

समिति ने सभी सदस्यों से अपील की कि वे अपने दोस्तों और नए लोगों को भी इससे जोड़ें ताकि इस धार्मिक आयोजन को और बड़ा रूप दिया जा सके। बैठक खत्म होने के बाद सभी के लिए भोजन का इंतजाम भी किया गया था। दोपहर के समय भगवान भोलोनाथ की

शाही सवारी पूरे टाट-बाट के साथ नगर भ्रमण पर निकलेगी। इस सवारी में गाजे-बाजे, ढोल-नगाड़े, हाथी-घोड़े और पारंपरिक डांस करने वाले कलाकार शामिल होंगे। भगवान की अगवानी के लिए पूरे रास्ते में जगह-जगह फूलों की बारिश की जाएगी। श्रद्धालुओं की

सेवा के लिए जगह-जगह फलाहार और ठंडे शरबत के स्टॉल भी लगाए जाएंगे। इस शाही यात्रा में धामनोद के साथ-साथ आसपास के गांवों से भी भारी भीड़ पहुंचती है। उम्मीद जताई जा रही है कि दर्शन के लिए इस बार करीब 20 से 25 हजार श्रद्धालु सड़क पर उमड़ेंगे।

रोटरी क्लब न्यू पेटलावद का भव्य पदस्थापना समारोह हुआ संपन्न

डॉ. अल्पित गांधी ने अध्यक्ष एवं आभास सोलंकी ने सचिव पद की शपथ ग्रहण की, चिकित्सा उपकरण किए भेंट

वर्तमान प्रोहिति

पेटलावद। रोटरी क्लब न्यू पेटलावद का पदस्थापना समारोह रविवार को खुशनुमा एवं गरिमामय वातावरण में संपन्न हुआ। समारोह में रोटरी वर्ष 2026-27 के लिए डॉ. अल्पित गांधी ने क्लब अध्यक्ष तथा आभास सोलंकी ने क्लब सचिव पद की शपथ ग्रहण की। कार्यक्रम के मुख्य अतिथि रोटरी डिस्ट्रिक्ट गवर्नर रोटेरियन संस्कार कोठारी थे, जबकि मुख्य चिकित्सा एवं स्वास्थ्य अधिकारी डॉ. एम. एल. चोपड़ा विशिष्ट अतिथि के रूप में उपस्थित रहे। शपथ ग्रहण अधिकारी के रूप में पीडीजी रोटेरियन अनीश मलिक ने नवगठित टीम को पद एवं गोपनीयता की शपथ दिलाई। कार्यक्रम में अस्पिस्टेंट गवर्नर रोटेरियन हीरालाल सोलंकी विशेष अतिथि के रूप में उपस्थित रहे।



चिकित्सा उपकरण बैंक विस्तार

स्वर्गीय श्री मति ताराबाई शैतानमलजी भंडारी की स्मृति में परिवार द्वारा ओर क्लब अध्यक्ष अल्पितजी गांधी परिवार द्वारा चिकित्सक उपकरण भेंट किये क्लब द्वारा उपस्थित दान दाताओं का सम्मान किया गया।

समारोह का प्रभावी एवं आकर्षक संचालन रोटेरियन रोहित कटकानी द्वारा किया गया। अपने संबोधन में मुख्य अतिथि रोटेरियन संस्कार कोठारी ने रोटरी के सेवा कार्यों की सराहना करते हुए नव निर्वाचित टीम को समाजहित में नए

आयाम स्थापित करने के लिए प्रेरित किया। विशिष्ट अतिथि डॉ. एम. एल. चोपड़ा ने स्वास्थ्य, शिक्षा एवं सामाजिक जागरूकता के क्षेत्र में रोटरी की भूमिका को महत्वपूर्ण बताते हुए क्लब को शुभकामनाएं दीं। नवनिर्वाचित अध्यक्ष डॉ.

अल्पित गांधी ने अपने संबोधन में आगामी वर्ष के लिए स्वास्थ्य, शिक्षा, पर्यावरण संरक्षण, युवा विकास, रक्तदान, महिला सशक्तिकरण तथा सामुदायिक सेवा से जुड़े विभिन्न प्रकल्पों एवं योजनाओं की जानकारी दी तथा क्लब को नई ऊंचाइयों तक ले जाने का संकल्प व्यक्त किया। इस अवसर पर क्लब के विभिन्न पदों पर नियुक्त पदाधिकारियों एवं सदस्यों ने भी शपथ ग्रहण की, जिनमें संस्थापक अध्यक्ष रोटेरियन राहुल मुथा, रवि मेहता, रोहित कटकानी, निलेश मेहता, अनूप मेहता, वीरेंद्र चौहान, संजय मेहता, मयंक भंडारी, पदम मेहता, अरुण मेहता, राजेश पाटीदार, नयन भंडारी एवं कीर्तिश चणौदिया प्रमुख रूप से उपस्थित रहे। कार्यक्रम में विभिन्न रोटरी क्लबों से आए अनेक रोटेरियन्स, समाजसेवी, पत्रकारण आदि शामिल रहे।

बाग पुलिस ने बजाया सफलता का डंका ,खुलासे में साली का हत्यारा निकला जीजा

साली को मौत के घाट उतारने वाले आरोपी जीजा को महाराष्ट्र से किया गिरफ्तार

विनय उजाला

बाग, निप्र। दिनांक 12.07.2026 को ग्राम रिसावला बाग की 12 वर्षीय नाबालिग बालिका के गायब होने और संदेही सगा जीजा अनिल पिता शेरसिंह भील निवासी सेवरिया जोबट द्वारा भगाकर ले जाने की सम्भावना व्यक्त करने पर अपराध पंजीबद्ध कर अनुसंधान में लिया गया।

दौरान तलाश के बलिका की लाश पाडलिया घाटी वन विभाग के कुएं में मिलने पर मार्ग पंजीबद्ध कर जांच में लिया गया, बालिका को लाश सदिग्ध परिस्थिति में चारों तरफ से सीमेंट की दीवार से बने कुएं में मिलने से घटना की गंभीरता को देखते हुए पुलिस

अधीक्षक श्री सचिन शर्मा के निर्देशन एवं अतिरिक्त पुलिस अधीक्षक श्री विजय डावर व एसडीओपी कुक्षी श्री सुनील गुप्ता के मार्गदर्शन में थाना प्रभारी हिरुसिंह रावत एवं बाग पुलिस द्वारा तत्परता से कार्रवाई करते हुए संदेही आरोपी अनिल को तलाश करते गुजरात तरफ जाने की सूचना पर एक टीम गुजरात भेजी गई जहां तलाश करते गुजरात से महाराष्ट्र तरफ भागने की सूचना मिली। फिर दूसरी टीम महाराष्ट्र भेजी गई, वहां से भी भागने पर टीम द्वारा पीछा कर शाहदा महाराष्ट्र में बेराबंद कर पकड़। पुलिस कार्रवाई मार्ग जांच एवं



विवेचना के दौरान पूछताछ में यह तथ्य सामने आया कि आरोपी अनिल माह फरवरी 2026 में इन्स्टाग्राम से दोस्ती कर मृतक की लाश सदिग्ध परिस्थिति में चारों तरफ से सीमेंट की दीवार से बने कुएं में धक्का देकर घटना कारित कर जंगल के रास्ते से घाटी पर जाकर बस में बैठकर गुजरात भाग

गया था। इसी दौरान सूचना मिली की आरोपी मोरबी गुजरात तरफ गया हुआ है सूचना पर एक टीम गुजरात भेजी गई जहाँ तलाश करते पता चला कि वह अपने महाराष्ट्र भाग गया है। फिर दूसरी टीम भेजी गई जहाँ से भी आरोपी भागने का प्रयास करते शाहदा महाराष्ट्र पंछा कर आरोपी को पकड़ा गया।

सराहनीय कार्य

उक्त उल्लेखनीय कार्यवाई में थाना प्रभारी बाग निरीक्षक हिरुसिंह रावत, उप निरीक्षक प्रमिला जमने, सहायक उप निरीक्षक कमलेश राठोडिया, लोकेश रायपुरिया, दशरथ चौहान, प्रधान आरक्षक भावसिंह रावत, लोकेश शुक्ला, सखाराम गोखले, आर. राजू चौहान, मुकेश किराड, सीताराम डोडे, दुर्गाश चौहान, सायबर सेल के प्रशांत चौहान की सराहनीय एवं महत्वपूर्ण भूमिका रही।

कड़ी से कड़ी सजा मिलना

चाहिए ऐसे बेहमर आरोपियों को मासूम बच्ची को मौत के घाट उतारने वाले आरोपी को लेकर मासूम के परिजनो ने कहा कि बहुत ही दर्दनाक घटना से उस बच्ची को मारकर इसे क्या मिला जिसकी इस घटना से रिश्ते तार तार हो गये ऐसे बेहमर आरोपी को फांसी की सजा होना चाहिए नहीं तो उम्र कैद की सजा तो जरूर होना चाहिए।



संक्षिप्त समाचार

उप मुख्यमंत्री शुक्ल ने की मां कंकाली की पूजा- अर्चना



भोपाल (विनय उजाला) । उप मुख्यमंत्री एवं शहडोल जिले के प्रभारी मंत्री राजेंद्र शुक्ल ने शहडोल जिले के ग्राम अंतरा स्थित कंकाली मंदिर पहुंचकर मां कंकाली के दर्शन किए तथा विधि-विधान से पूजा-अर्चना की। उन्होंने प्रदेशवासियों के सुख, शांति, समृद्धि एवं खुशहाली की कामना करते हुए सभी के जीवन में उन्नति और मंगल की प्रार्थना की। इस अवसर पर पूर्व विधायक श्रीमती प्रमिला सिंह, पूर्व नगरपालिका अध्यक्ष श्रीमती उर्मिला काटरे सहित अन्य लोगों ने भी पूजा अर्चना की।

प्रधानमंत्री मोदी वर्चुअली करेंगे अमृत भारत स्टेशन योजना के अंतर्गत पुनर्विकसित टीकमगढ़ रेलवे स्टेशन का शुभारंभ, मुख्यमंत्री डॉ. यादव करेंगे सहभागिता

भोपाल, निप्र । मुख्यमंत्री डॉ. मोहन यादव शुक्रवार, 17 जुलाई को टीकमगढ़ जिले के प्रवास पर रहेंगे। मुख्यमंत्री डॉ. यादव प्रधानमंत्री श्री नरेन्द्र मोदी द्वारा वर्चुअल माध्यम से अमृत भारत स्टेशन योजना के अंतर्गत पुनर्विकसित टीकमगढ़ रेलवे स्टेशन के शुभारंभ कार्यक्रम में सहभागिता करेंगे। मुख्यमंत्री डॉ. यादव टीकमगढ़ जिले के लगभग 189 करोड़ रुपये से अधिक लागत के विभिन्न विकास कार्यों का लोकार्पण एवं भूमिपूजन करेंगे। इनमें 67.81 करोड़ रुपये की लागत से निर्मित जतारा एवं बड़गांव धसान के सांदीपनि विद्यालयों का लोकार्पण और 40.48 करोड़ रुपये की लागत से निर्मित होने वाले खरगपुर सांदीपनि विद्यालय का भूमि पूजन शामिल है। इसके अतिरिक्त विभिन्न अधोसंरचनात्मक एवं जनहितकारी विकास कार्यों का भी लोकार्पण एवं भूमि पूजन भी होगा। मुख्यमंत्री डॉ. यादव कार्यक्रम में विभिन्न शासकीय योजनाओं के हितग्राहियों को हितलाभ भी वितरित करेंगे।

मंत्री सारंग ने टीटी नगर स्टेडियम में भारतीय महिला क्रिकेटर क्रांति गौड़ का किया सम्मान



भोपाल, निप्र । खेल एवं युवा कल्याण मंत्री विश्वास कैलाश सारंग ने टीटी नगर स्टेडियम में मध्यप्रदेश एवं देश का गौरव बढ़ाने वाली भारतीय महिला क्रिकेट टीम की तेज गेंदबाज सुश्री क्रांति गौड़ से मुलाकात कर इंग्लैंड के ऐतिहासिक लॉर्ड्स क्रिकेट ग्राउंड पर उनके शानदार प्रदर्शन के लिए बधाई एवं शुभकामनाएँ दीं। मंत्री श्री सारंग ने कहा कि क्रांति गौड़ ने अपने उत्कृष्ट प्रदर्शन से न केवल मध्यप्रदेश बल्कि पूरे देश का नाम विश्व पटल पर रोशन किया है। उनकी उपलब्धि देश की बेटियों और युवा खिलाड़ियों के लिए प्रेरणास्रोत है। उन्होंने कहा कि मुख्यमंत्री डॉ. मोहन यादव के नेतृत्व में राज्य सरकार खेल प्रतिभाओं को निरंतर प्रोत्साहन दे रही है। आधुनिक खेल अधोसंरचना, बेहतर प्रशिक्षण सुविधाओं और ग्रामीण क्षेत्रों तक खेल अवसरों के विस्तार का ही परिणाम है कि आज प्रदेश के ग्रामीण अंचलों के बच्चे राष्ट्रीय और अंतर्राष्ट्रीय स्तर पर अपनी प्रतिभा का लोहा मनवा रहे हैं। क्रिकेटर क्रांति गौड़ ने कहा कि लॉर्ड्स में भारत की जीत का हिस्सा बनना मेरे और मेरे परिवार के लिए जीवन का सबसे बड़ा पल था। उन्होंने बताया कि लॉर्ड्स के प्रतिष्ठित ऑनर्स बोर्ड पर अपना नाम दर्ज होते देख उन्होंने उसी समय परिवार को वीडियो कॉल कर वह ऐतिहासिक क्षण साझा किया। उन्होंने कहा कि ऑनर्स बोर्ड पर नाम दर्ज कराना हर क्रिकेटर का सपना होता है। पहली भारतीय महिला क्रिकेटर के रूप में वहां अपना नाम दर्ज होना मेरे लिए गर्व की बात है। यह उपलब्धि केवल मेरी नहीं, बल्कि मेरे परिवार, मेरे कोचों, मध्यप्रदेश और पूरे देश की है। मंत्री श्री सारंग ने विश्वास व्यक्त किया कि सुश्री क्रांति गौड़ की यह ऐतिहासिक उपलब्धि प्रदेश की हजारों बेटियों को खेलों में आगे बढ़ने की प्रेरणा देगी और आने वाले समय में मध्यप्रदेश के खिलाड़ी अंतर्राष्ट्रीय मंचों पर भारत का गौरव इसी तरह बढ़ाते रहेंगे।

अंतर्राष्ट्रीय निर्वाचन आगंतुक कार्यक्रम विषय पर आज होगा अंतर्राष्ट्रीय सम्मेलन

भोपाल, निप्र । निर्वाचन सदन मध्यप्रदेश में 17 जुलाई को अंतर्राष्ट्रीय निर्वाचन आगंतुक कार्यक्रम विषय पर अंतर्राष्ट्रीय सम्मेलन होगा। सम्मेलन का आयोजन भारतीय अंतर्राष्ट्रीय लोकतंत्र एवं निर्वाचन प्रबंधन संस्थान एवं भारतीय प्रबंधन संस्थान (आईआईएम), इंदौर के सहयोग से किया जा रहा है। सम्मेलन में कई देशों के निर्वाचन प्रबंधन से जुड़े प्रतिनिधि, विशेषज्ञ एवं अधिकारी ऑनलाइन सहभागिता करेंगे। कार्यक्रम का लोकतांत्रिक प्रक्रियाओं को सुदृढ़ बनाने, निर्वाचन प्रबंधन में नवाचार, मतदाता सहभागिता, तकनीक के प्रभावी उपयोग एवं निर्वाचन से जुड़ी वैश्विक सर्वोत्तम कार्यप्रणालियों पर विचार-विमर्श किया जाएगा। सम्मेलन का उद्देश्य भारत की निर्वाचन प्रणाली एवं लोकतांत्रिक परंपराओं से अंतर्राष्ट्रीय प्रतिनिधियों को परिचित कराना, निर्वाचन प्रबंधन के क्षेत्र में ज्ञान एवं अनुभवों का आदान-प्रदान करना और वैश्विक सहयोग को प्रोत्साहित करना है। यह सम्मेलन निर्वाचन प्रबंधन के क्षेत्र में अंतर्राष्ट्रीय सहयोग को नई दिशा प्रदान करने के साथ-साथ लोकतांत्रिक संस्थाओं को और अधिक सशक्त बनाने की दिशा में एक महत्वपूर्ण पहल होगी।

गारमेंट सेक्टर में देश का सबसे बड़ा पीएम मित्र पार्क है मध्यप्रदेश में, भारत मंडपम में मुख्यमंत्री ने की मीडिया प्रतिनिधियों से चर्चा

धार जिले के पीएम मित्र पार्क में 90 प्रतिशत भूखंड आवंटित : मुख्यमंत्री डॉ. यादव

विनय उजाला

भोपाल, निप्र । मुख्यमंत्री डॉ. मोहन यादव ने कहा है कि मध्यप्रदेश में गारमेंट सेक्टर में धार जिले का पीएम मित्र पार्क देश का सबसे बड़ा मित्र पार्क है। इसमें 90 प्रतिशत भूखंड आवंटित हो चुके हैं। यह एक उपलब्धि है। पारंपरिक वस्त्र निर्माण और कपास उद्योग कई दशकों से भारत की पहचान है। प्रधानमंत्री श्री नरेन्द्र मोदी के नेतृत्व में मध्यप्रदेश सरकार ने नई दिल्ली में आयोजित भारत टेक्स 2026 में टेक्सटाइल, गारमेंट और फूटवियर इंडस्ट्री में आगे बढ़ने की संभावनाओं और क्षमताओं का प्रदर्शन किया है। प्रधानमंत्री श्री मोदी ने 17 सितंबर 2025 को मध्यप्रदेश के धार को देश के पहले पीएम मित्र पार्क की

सौगात दी। गारमेंट सेक्टर के इस पार्क के भूमि-पूजन के साथ ही यहां 90 प्रतिशत भू-खंडों का आवंटन भी पूरा कर लिया गया। यह एक रिकॉर्ड है और काम के प्रति राज्य सरकार की दक्षता प्रकट करती है। मुख्यमंत्री डॉ. यादव ने मीडिया प्रतिनिधियों से चर्चा में कहा कि धार जिले में पीएम मित्र पार्क के आसपास भी निवेशक अब उद्योग स्थापित करने के लिए जमीन की मांग कर रहे हैं। प्रदेश में उद्योगों के लिए अनुकूलता, कच्चे धागे के लिए माल की उपलब्धता, बुनियादी ढांचे के विकास को लेकर मध्यप्रदेश निवेशकों को आकर्षित कर रहा है। प्रदेश की बढ़ती निर्यात क्षमता और रोजगार सृजन की शक्ति से दुनिया परिचित हो रही है। गारमेंट सेक्टर में निवेशकों की पहल



और उद्यमियों का हौसला सराहनीय है। **1592 करोड़ रुपये के मिले टेक्सटाइल क्षेत्र में** आए निवेश प्रस्तावों की जानकारी दी। उन्होंने बताया कि भारत टेक्स 2026 में विभिन्न औद्योगिक संस्थानों से 1592 करोड़ रुपये के निवेश प्रस्ताव प्राप्त हुए हैं, इन प्रस्तावों के क्रियान्वयन से 15 हजार 700 लोगों को

रोजगार प्राप्त होगा। केंद्रीय कपड़ा मंत्री श्री गिरिराज सिंह के साथ देश के उद्योगपतियों और वैश्विक ब्रांड्स के प्रतिनिधियों के साथ सार्थक चर्चा हुई। मुख्यमंत्री डॉ. यादव ने कहा कि मध्यप्रदेश उन चुनिंदा राज्यों में शामिल है, जहां टेक्ससाइल एंड अपरेल सेक्टर की वैक्यू चैन उपलब्ध है। कपास से धागा तैयार करने, गारमेंट निर्माण और

मशीनरी की उपलब्धता मध्यप्रदेश को अग्रणी बनाती है। जैविक कपास के उत्पादन में भी मध्यप्रदेश नंबर वन है। राज्य में केवल कपास का उत्पादन ही नहीं, बल्कि फॉर्म टू फैशन तक इकोसिस्टम तैयार किया जा रहा है। मध्यप्रदेश से 11 हजार 750 करोड़ का टेक्सटाइल और गारमेंट सेक्टर में निर्यात हुआ है।

छोटे शहरों में औद्योगिक विकास की पहल

मुख्यमंत्री डॉ. यादव ने कहा कि प्रदेश में संभाग स्तर पर रीजनल इंडस्ट्री कॉन्वेलव आयोजित की गई, जिससे छोटे शहरों में भी औद्योगिक विकास हुआ है। नर्मदापुरम में 11 हजार 500 करोड़ से निवेश से नया औद्योगिक क्षेत्र विकसित हो रहा है। रीवा में आईटी पार्क शुरू हो रहा है। ग्वाल्थियर, जबलपुर, सिंगरीली, सतना, कटनी और सागर में इंडस्ट्रियल पार्क स्थापित किए जा रहे हैं। शिवपुरी को डिफेंस पार्क और गुना को बड़े सीमेंट प्लांट की सौगात मिली है। वर्तमान में प्रदेश में 37 से अधिक इंडस्ट्रियल पार्क संचालित हैं। मध्यप्रदेश टेक्सटाइल और गारमेंट के साथ उद्योग के अन्य क्षेत्रों में भी आगे बढ़ रहा है। ग्वाल्थियर में कपास और रेशम उत्पादन हो रहा है। केंद्रीय गृहमंत्री श्री अमित शाह ने मध्यप्रदेश के रीजनल इंडस्ट्री कॉन्वेलव मॉडल की सराहना की है।

किसान, बिजली उत्पादन में बने सहयोगी

मुख्यमंत्री डॉ. यादव ने कहा कि राज्य सरकार ने गैर-जरूरी खर्चों को कम करते हुए वैश्विक चुनौतियों के बीच भी अपने वार्षिक बजट में बढ़ोतरी की है। पहले सरकार किसानों को 20 हजार करोड़ की पहले सब्सिडी देती थी, इसके स्थान पर सोलर एनर्जी को प्रोत्साहन प्रदान करते हुए किसानों को सोलर पंप दिए जा रहे हैं। किसान अपनी जरूरत की बिजली का स्वयं उत्पादन कर रहे हैं। जरूरत से अधिक बिजली को राज्य सरकार खरीद भी रही है। नदी जोड़ों परियोजनाओं के माध्यम से जल बंटवारे को नई दिशा दी गई है। मध्यप्रदेश सरकार पड़ोसी राज्यों के साथ परस्पर संबंधों को बेहतर करते हुए पर्यटन को बढ़ावा दे रही है।

एनीमिया मुक्त भारत बनाने विद्यालयों में आयोजित करें स्वास्थ्य शिविर : उपमुख्यमंत्री शुक्ल

विनय उजाला

शहडोल, निप्र । उप मुख्यमंत्री राजेंद्र शुक्ल की उपस्थिति में जिला विकास सलाहकार समिति की बैठक कलेक्टर कार्यालय के विराट सभागार में आयोजित की गई। उप मुख्यमंत्री ने विभागीय अधिकारियों को निर्देश दिए कि शहडोल जिले में निर्माणधीन कार्यों को गुणवत्ता के साथ तेजी से पूर्ण कर उनका लोकार्पण स्थानीय जन प्रतिनिधियों से कराए। उप मुख्यमंत्री ने बैठक में विजयसोता पुल निर्माण कार्य की प्रगति की समीक्षा करते हुए कहा कि पुल निर्माण कार्य को तेजी से करते हुए आगामी 31 अक्टूबर तक पूर्ण करें जिससे आमजन को लाभ मिल सके। उप मुख्यमंत्री ने कहा कि प्रधानमंत्री नरेन्द्र मोदी जी के नेतृत्व में एनीमिया मुक्त भारत

जिला विकास सलाहकार समिति की बैठक संपन्न, लिए गए आवश्यक निर्णय



अभियान चलाया जा रहा है। एनीमिया मुक्त भारत अभियान के तहत शहडोल जिले के विद्यालयों में स्वास्थ्य शिविरो का आयोजन कर बालिकाओं का हीमोग्लोबिन, एनीमिया सहित अन्य स्वास्थ्य परीक्षण किए जाएं एवं आवश्यकता अनुसार उन्हें दवाइयां प्रदान करें। उन्होंने कहा कि मातृ एवं शिशु मृत्यु दर को रोकथाम हेतु महिला बाल विकास, स्वास्थ्य विभाग, जनजीविय विभाग समन्वय स्थापित

करते हुए मैदानी स्तर पर कार्यवाही करें एवं समय समय मॉनिटरिंग करने सुनिश्चित की जाए। उन्होंने कहा कि शहडोल जिले में 24 नए मेडिकल ऑफिसर नियुक्त किए गए हैं उनकी सेवाएं विभिन्न स्वास्थ्य केंद्रों में ली जाए एवं कोई भी स्वास्थ्य केंद्र डॉक्टरविहीन न रहे सुनिश्चित करें। उप मुख्यमंत्री ने प्राप्त सुझावों के अनुसार बस स्टैंड से मेडिकल कॉलेज के सड़क मार्ग का

चौड़ीकरण कराने एवं सड़क दुर्घटनाओं की रोकथाम हेतु मेडिकल चौराहे पर जक्शन प्रोजेक्ट को शामिल करने हेतु प्रस्ताव भेजने एवं मेडिकल कॉलेज में सिकल सेल वार्ड बनाने, सोयाबीन की फसल क्षतिग्रस्त होने पर मुआवजा की राशि दिलाने के निर्देश भी दिए। बैठक में विधायक जयसिंह मरावी, श्रीमती मनीषा, कलेक्टर डॉ. केदार सिंह, पुलिस अधीक्षक संजय कुमार अग्रवाल, सदस्य जिला योजना समिति श्रीमती अमिता चवरा, मुख्य कार्यपालन अधिकारी जिला पंचायत शिवम प्रजापति सहित अन्य जनप्रतिनिधि अधिकारी एवं जिला विकास सलाहकार समिति के सदस्य उपस्थित रहे।

जन-अपेक्षाओं पर खरा उतरना हमारी सर्वोच्च प्राथमिकता : मंत्री गौर

विनय उजाला

भोपाल, निप्र । राज्यमंत्री श्रीमती कृष्णा गौर ने कहा कि स्व. बाबूलाल गौर की प्रेरणा से गोविंदपुरा अंचल में जनसेवा और नव-निर्माण का जो महाअभियान प्रारंभ हुआ था, वह आज भी अज्वल गतिमान है। क्षेत्र का चहुंमुखी विकास और नागरिकों की आकांक्षाओं की पूर्ति वर्तमान सरकार की शीर्ष प्राथमिकताओं में सम्मिलित है। राज्यमंत्री (स्वतंत्र प्रभार) श्रीमती गौर गोविंदपुरा विधानसभा क्षेत्र के अंतर्गत वार्ड क्रमांक 57 में भूमि-पूजन समारोह को संबोधित कर रही थी। राज्यमंत्री श्रीमती गौर ने क्षेत्रवासियों की सुख-सुविधाओं के लिए लगभग 81 लाख रुपये की लागत के विभिन्न लोक-कल्याणकारी निर्माण कार्यों की आधारशिला रखी। भगत सिंह

81 लाख रुपये के निर्माण कार्यों का किया भूमि-पूजन



चौराहे से शक्तिनगर तक सड़क के दोनों ओर 33 लाख रुपये की लागत से पेवर् ब्लॉक का निर्माण ,शक्तिनगर सेक्टर-3 स्थित शिव मंदिर के समीप श्रद्धालुओं की सुविधा के लिए 8 लाख रुपये की लागत से शेंड का निर्माण तथा स्थानीय युवाओं को खेल के आधुनिक संसाधन एवं रात्रिकालीन खेल सुविधाएं उपलब्ध कराने के उद्देश्य से सुभाष खेल मैदान में 40

लाख रुपये की लागत से अत्याधुनिक फ्लड लाइट का भूमि-पूजन किया। राज्यमंत्री श्रीमती कृष्णा गौर ने कहा कि क्षेत्र की बुनियादी सुविधाओं का सुदृढ़ीकरण, धार्मिक व सामाजिक स्थलों का कायाकल्प और खेल प्रतिभाओं को उन्नत मंच प्रदान करना उनकी विकास नीति का एक अनिवार्य हिस्सा है। इन परियोजनाओं के पूर्ण होने से न



दिल्ली निवेश संवाद में सात महत्वपूर्ण एमओयू पर हस्ताक्षर : इंटरैक्टिव सेशन के दौरान एमपीआईडीसी ने निर्यात संवर्धन, ई-कॉमर्स, वैश्विक व्यापार, एमएसएमई और औद्योगिक सहयोग को बढ़ावा देने के उद्देश्य से सात महत्वपूर्ण समझौतों (एमओयू) पर हस्ताक्षर किए। साथ ही रक्षा, डेटा सेंटर, आईटी, एआई, सेमीकंडक्टर, नवीकरणीय ऊर्जा, पर्यटन और खाद्य प्रसंस्करण सहित अनेक क्षेत्रों में निवेश अवसर प्रस्तुत किए गए।

रक्षा और डेटा सेंटर सहित कई क्षेत्रों में बड़े निवेश प्रस्ताव : दिल्ली निवेश संवाद में रक्षा, डेटा सेंटर, ट्रांसफॉर्मर निर्माण, इलेक्ट्रॉनिक्स, नवीकरणीय ऊर्जा, इंजीनियरिंग और खिलाता उद्योग सहित विभिन्न क्षेत्रों में 18,601 करोड़ के निवेश प्रस्ताव प्राप्त हुए, जिनसे लगभग 11,892 रोजगार सृजित होने की संभावना है।

साकार करने में मध्यप्रदेश पूरी शक्ति और प्रतिबद्धता के साथ आगे बढ़ रहा है। उन्होंने कहा कि मध्यप्रदेश निवेशकों के लिए नीति, नीयत, प्रतिभा, प्रवृत्ति, सुविधा, सामर्थ्य, ऊर्जा, उत्साह, सेवा और सुरक्षा की गारंटी लेकर आगे आया है। मुख्यमंत्री डॉ. यादव नई दिल्ली

सात महत्वपूर्ण समझौतों पर किए गए हस्ताक्षर

मुख्यमंत्री डॉ. यादव ने कहा कि मध्यप्रदेश आज देश के सबसे तेजी से विकसित हो रहे औद्योगिक राज्यों में शामिल है। प्रदेश में 5 लाख किलोमीटर से अधिक सड़क नेटवर्क, सुदृढ़ रेल संपर्क, 8 क्रियाशील एयरपोर्ट, 6 अंतर्राष्ट्रीय कंटेनर डिपो, एक्सप्रेस-वे, औद्योगिक कॉरिडोर, ग्रीन कॉरिडोर और आधुनिक औद्योगिक अधोसंरचना उपलब्ध है। उद्योगों के लिए सवा लाख एकड़ से अधिक लैंड बैंक, पर्याप्त बिजली एवं जल की उपलब्धता तथा नए औद्योगिक क्षेत्रों, फूड पार्क, आईटी पार्क, प्लग एंड प्ले औद्योगिक पार्कों और मल्टी-मॉडल लॉजिस्टिक्स सुविधाओं का तैयारी विस्तार किया जा रहा है।

कार्यक्रम का शुभारंभ अतिथियों के स्वागत, दीप प्रज्वलन एवं सम्मान के साथ हुआ। इसके बाद सीआईआई दिल्ली स्टेट के चेयरमैन हर्ष वर्धन ने स्वागत उद्घेघन दिया। निवेश आधारित एवी फिल्म का प्रदर्शन किया गया। औद्योगिक नीति एवं निवेश प्रोत्साहन प्रमुख सचिव राघवेंद्र कुमार सिंह ने प्रदेश की औद्योगिक नीतियों, ग्वाल्थियर-अनुकूल वातावरण और उपलब्ध अवसरों का विस्तृत प्रस्तुतीकरण किया। नवीन एवं नवीकरणीय ऊर्जा विभाग के अतिरिक्त प्रमुख सचिव श्री मनु श्रीवास्तव ने ऊर्जा

क्षेत्र की संभावनाओं तथा मध्यप्रदेश पर्यटन बोर्ड के प्रबंध संचालक डॉ. इलेयाराजा टी. ने पर्यटन क्षेत्र में निवेश अवसरों का प्रस्तुतीकरण किया।

इंटरएक्टिव सेशन में एमपीआईडीसी द्वारा सात महत्वपूर्ण समझौतों पर हस्ताक्षर किए गए। फेडरेशन ऑफ इंडियन एक्सपोर्ट ऑर्गनाइजेशनस के साथ राज्य के निर्यात पारिस्थितिकी तंत्र को सुदृढ़ करने, एसोसैव के साथ उद्योग जगत की व्यापक भागीदारी बढ़ाने, अमेजन ग्लोबल सैलिंग के साथ प्रदेश के निर्यातकों, एमएसएमई और शिल्पकारों को ई-कॉमर्स के माध्यम से वैश्विक बाजार से जोड़ने तथा पीपुल ऑफ इंडियन ओरिजिन वेंचर ऑफ कॉमर्स एंड इंडस्ट्री के साथ प्राचीन भारतीय समुदाय के माध्यम से वैश्विक निवेश संवर्धन के लिए सहयोग स्थापित किया गया।

सेशन में फार्मास्यूटिकल्स, मेडिकल डिवाइस, आईटी एवं आईटीईएस, सेमीकंडक्टर, डेटा सेंटर, आर्टिफिशियल इंटेलिजेंस, इलेक्ट्रिक व्हीकल, खाद्य प्रसंस्करण, टेक्सटाइल, नवीकरणीय ऊर्जा, डिफेंस एवं एयरोस्पेस, एमएसएमई, स्टार्टअप, पर्यटन तथा फिल्म पर्यटन सहित अनेक क्षेत्रों में मध्यप्रदेश की निवेश संभावनाओं का विस्तार से प्रस्तुतीकरण किया गया।

राष्ट्रीय साइबर सुरक्षा तकनीकी समिति में मप्र को महत्वपूर्ण प्रतिनिधित्व : तोमर

विनय उजाला

भोपाल, निप्र । ऊर्जा मंत्री प्रद्युम्न सिंह तोमर ने बताया कि मध्यप्रदेश ने विद्युत क्षेत्र की साइबर सुरक्षा के क्षेत्र में एक महत्वपूर्ण उपलब्धि हासिल की है। नेशनल क्रिटिकल इन्फ्रास्ट्रक्चर प्रोटेक्शन सेंटर (एनसीआईआईपीसी) तथा क्वालिटी कार्टेसिल ऑफ इंडिया (क्यूसीआई) द्वारा विद्युत क्षेत्र की महत्वपूर्ण सूचना अवसंरचना (क्रिटिकल इन्फ्रास्ट्रक्चर-सीआईआई) के संरक्षण एवं सुरक्षा मूल्यांकन के लिए अनुरूपता मूल्यांकन ढांचा (कॉनफॉर्मिटी असेसमेंट फ्रेमवर्क-सीएएफ) को विकसित करने के लिये राष्ट्रीय स्तर की तकनीकी समिति का गठन किया गया है।

ऊर्जा मंत्री श्री तोमर ने बताया कि मध्यप्रदेश पाँवर ट्रांसमिशन कंपनी (एमपी ट्रांसको) के स्टेट

लोड डिस्पैच सेंटर (एसएलडीसी), जबलपुर में पदस्थ अतिरिक्त मुख्य अभियंता एवं मुख्य सूचना सुरक्षा अधिकारी श्री राजेश कुमार गुप्ता को इस प्रतिष्ठित तकनीकी समिति का सदस्य नामित किया गया है। देश के सभी भार प्रेषण केंद्रों तथा राज्य स्तरीय विद्युत संस्थाओं में से चयनित होने वाले वे एकमात्र विशेषज्ञ अधिकारी हैं। उन्होंने कहा कि यह समिति अंतर्राष्ट्रीय मानकों के अनुरूप ऐसी रूपरेखा तैयार करेगी, जिससे विद्युत क्षेत्र सहित अन्य महत्वपूर्ण अवसंरचनाओं की साइबर सुरक्षा को और अधिक सुदृढ़ बनाया जा सके तथा बढ़ते साइबर खतरों एवं चुनौतियों का प्रभावी ढंग से सामना किया जा सके। राजेश कुमार गुप्ता वर्तमान में एसएलडीसी, जबलपुर में मुख्य सूचना सुरक्षा अधिकारी के रूप में कार्यरत हैं।